



# దక్షిణ గోగ్రహణము

కందుకూరి వీరేశలింగముచే  
రచియింపబడినది,


మూడవ కూర్పు

ప్రకాశకులు :  
హితకారిణీ సమాజము  
రాజమహేంద్రవరము.

శ్రీరామ ముద్రాక్షరశాలయందు ముద్రితము  
రాజమహేంద్రవరము.

1948

## ఈనాటకమునందు వచ్చుపాత్రములు.



సుశర్మ:—తీగర్తాధీశుడు

సత్యసేనుడు:—సుశర్మ తమ్ముడు

విక్రమభుజుడు:—తీగర్త సేనాధిపతి

ఘటోదరుడు, నిపుణకుడు:—సుశర్మయొక్క భటులు

ధనగుప్తుడు:—విరాటరాజు ప్రియభృత్యుడు, వైశ్యుడు

విరాటరాజు:—మత్స్యదేశపురాజు; విరాటనగరాధీశుడు

వామనశర్మ:—పురోహితుడు

సుధష్ణాదేవి:—విరాటరాజు భార్య

ఉపచారిక:—చేటిక

కంకుభట్టు:—ధర్మరాజుయొక్క మాటుపేరు

వీరశేనుడు:—విరాట సేనాధిపతి

దామగింధి:—సకులుని మాటుపేరు

తంత్రీపాలుడు:—సహదేవుని మాటుపేరు

వలతుడు:—భీముని మాటుపేరు

పురుషోత్తవర్మ:—విరాటనగరపు కాపు

వజ్రబాహువు:—పురుషోత్తవర్మ కొమారుడు

దౌవారికుడు, సూతుడు, భటులు, సైనికులు యి.

# శ్రీ దక్షిణగోగ్రహణము



## ప్రథమాంకము

రంగము — విరాటనగర సమీపారామము.

[సుశర్తయుఁ తమ్ముడగు సత్యసేనుఁడును, సేనాధిపతి యగు  
విక్రమభుజుఁడును, భటులును ప్రవేశించుచున్నారు]

సుశ — ఓసేనానీ! విక్రమభుజా! మనదుర్యోధనమహారాజుగా రన  
న్యసామాన్య మేధావంతులునుమా. రారాజుగా రూహించిన ట్లొక  
వేశఁ బ్రచ్చన్నవేషు లయి పాండవు లిం దుండిన నుండవచ్చును. నీ  
వేమి తలఁచెదవు?

విక్ర — ఉండనేవచ్చును. ఆమహారాజుగారిది కుశాగ్రబుద్ధి గదా!

సుశ — అందుకు సందేహ మేమి? భీష్మద్రోణకృపాశ్వత్థామాది  
ధీమంతు లందఱుండఁగా నిండుసభలో దుర్యోధనమహారాజుగారి  
కొక్కరికిఁ దక్క మిటి యెవ్వరెఱున సేయాలోచన తోచినదా?

గీ. ఆవగింజంత యవకాశ మబ్బునేని,

యతఁడు కొండంతయూహ చేయంగఁ గలఁడు;

పనిని దూర మాలోచించి శనుటగాదె

శేముషీమంతులకును విశేష మెందు?

విక్ర — బ్రకానోక యుబలమూలమున సింహబలఁ డొక్క  
మహారాజుఁడగుననిచే నిహతుఁ డయ్యెచన్మృత్యుంత్రవణమూత్రము  
రనేకదా సుయోధనుఁ డంతయూహ చేయఁగలిగెను! ఆయాహయే  
సత్య మయ్యెనేని, అతనిబుద్ధిసంపద యెంతయైనను శాశ్వతపడగినదే.



సుశ—నిస్సం దేహముగా.

సీ. బలుఁడు శల్కుఁడు సింహబలుఁడు భీముండును సమబాహుబలు లిలా

[చక్రమునను

చంపిన నొండొరుఁ జంపంగవలెఁ గాని పరు లేరు వారిఁ జంపంగ లేకు

శల్కుండుహలియును జాలదవ్వుగనుటఁ జంపియుండరలకీచకునివారు

కావున భీముండె గంధర్వుఁ డనుపేర నడిరేయి నాతనిఁ గెడపియుండు

సంతె కాకుండఁ దా నొక్క యింతికొఱకు

సింహబలుఁ డీలై నని జనుల్ చెప్పుకొనుట

కతన నయ్యింతి ద్రాపది కాఁగనోపు

ననుచు నీరీతి నూహించె నవనిభర్త.

విక్ర—మేలు మేలు! అది మిక్కిలి చక్కనియూహ.

సుశ—కానిమ్ము.

ఉ. ఎవ్వరు చంపి రేమి? దివి కేగెను గీచకుఁ డంతెఱ్ఱాలు; నా

కివ్వడిఁ బండు వయ్యె నలహీనుని దుర్మరణంబు వింటచేఁ;

జివ్వను భంగపుచ్చె మును చేవమెయిన్ ననువాఁడుక్రూరుండై

యవ్వెడఁగు న్నధించి నతఁ డాపుండునా కతఁ డెవ్వడేనియన్.

సత్య—అన్నయ్యా! కురుమహీకాంతుఁ డూహించినట్లు సింహ

బలు సంతకాంతికంబున కంచినవాఁడు భీమసేనుఁ డయినను, నీ కారణ

డాపుడే యగునా?

సుశ—(కొంచె మాలోచించి) అవు నాపుడే యగును.

కమ్ముడా!

క. మన మియ్యెడ కరుదెంచుట

యనఘా! పాండవుల నరసి యడవికి వారికో

జనుచుటకొఱకును గాదే

మనసమయాత్మికమందు కనబడినది దెస?

కీచకాంతకుఁ డిప్పుడు భీముఁడే యు బయలఁ బడునేని, ప్రతిజ్ఞాభంగమును జెప్పి యెప్పటియట్లు యస్పాండవుల మరల నడవులకుఁ బంపి మనము స్వామి కార్యవిర్వహణ ధుర్యులము కాఁగలుగుట కతడు తోడుపడినవాఁడౌను గాన మన కట్టిమహోపకారి యాప్తుఁడు గాక యన్యుఁ డెట్లుగును?

సత్య — అది సత్యమే కాని పాండవులే యిం దుందు రనుకొందము. అప్పుడు—

క. పాండవమహాబ్రు వెలువడి  
చండతరవిరాటవాయు సుప్రేరితమై  
నిండి యతివేలముగ మన  
దండుల వడి న్నాకమింపఁ దరమే నిలువక?

సుశ — మన మప్పుడును భయపడవలసినపనిలేదు. మనల నిక్కడకుఁ బంపు నప్పుడు కురురా జన్నమాట వినలేదా?

ఉ. ఏనరు పాండవాంబునిధి నీదుట దుర్భర మయ్యె నేని, దు  
శ్శాసన వాయుసంగతిని శాంతనవాది సునావికేంద్ర రా  
ధాసుత కర్ణధారసహితం బగుకౌరవరాజపోత ము  
ల్లాసముతోడ వచ్చి మరల సరగం దరిఁ జేర్ప కుండునే?

సత్య — కురురాజు కౌరవయోధులతో రేపుగదా యిక్కడకు వచ్చును?

క. మన మీదినమునఁ బసులన్  
ఘనజవమునఁ బట్టఁగానె కని కౌంటేయుల్  
చనుడెంచి తాఁకిరేనియు  
ననిలోన న్న్వారి గెలువ నగునే మనకుక?

అభీమాదునులపేరు తలఁపునఁ బొతిన నాగుండి లిప్పుడు గలది  
కొట్టుకొనుచున్నవి.

మ. బకకిమీరహిడింబముఖ్యదనుజవ్రాతంబు నెవ్వఁడు మ  
త్త కరీంద్రంబులద్రుంచు సింహముగతిన్ దాద్రుంచె; నెవ్వఁడు యా  
చకబంధున్ భుజపీర్వసింధుని జరాసంధున్ హతుం జేసె; నా  
ప్రకటస్థేముని భీమునిం దలచ నాప్రాణంబు భీతిల్లెడున్.

మ. పటుశౌర్యోన్నతి నెక్కటిం గడఁగి దేవప్రాతముం గూల్చి దు  
ర్భటమా ఖాండవదాహము న్సలిపె; నాగంధర్వయూధంబు ను  
ద్భటశక్తిం బరిమార్చి కాచె గురుభర్తన్మోషయాత్రన్; మహా  
త్కట తేజోనిధి యైన యానరుసకున్ ధాత్రి న్నరుల్ లెక్కయే?

సుశ—టమనుజా! నీవాశంక పెట్టుకోకు. వారజ్ఞాతవాససంతృప్త  
రాంతములోపల బయలబడి ప్రతిష్ఠాభంగ మగునట్లుగా మనతో యుద్ధము  
చేయవత్తురా? తమ్ము లొక వేళ తొందర పడుదు రనుకొన్నను, ధర్మ  
బాహ్య మయినవనికి ధర్మరా జెన్నడయిన నొడవబడునా?

గీ. తమ్ము లొక వేళ నున్మత్తదంతు లట్లు

విడివడిన, ధర్మజాంకుశ విహతిచేతఁ

దారు మరలింపఁగాఁ బడి ధర్మపాశ

బద్ధు లగుచుఁ గ్రమ్మఁ గానపాలు కారె?

కాబట్టి మనము ముందుగాఁ బాండవులవృత్తాంతమునే విచారించుము.  
దుర్యోధనమహారాజు నాజ్ఞయు మన కట్టి దేకదా? మీరు పాండవులు  
సుందీ యని మనము నిరూపించినతోడనే వారు మాటుమాటాడక  
తత్క్షణ మరణ్యమార్గము పట్టుదురు. ధర్మజాడు ధర్మము తప్పటవలన  
బభించెడు నింద్రపదవి నైన దృణకణమువలె నిరసించును.

సత్య—ధర్మసందనుడు ధర్మ వేషుడును దప్పడని నీకు దృఢ  
నిశ్చయ మున్నదా?

సుశ—సూర్యుడు నేడు సహజ తేజోవంతుడై పూర్వదిక్కున  
కుడిపించునని యెంత నిశ్చయ మున్నదో యంత నిశ్చయ మున్నది.  
సూర్యుడు నైజ తేజము విడుచు నని నీ కేమయిన సందేహ మున్నదా?

ఉ. భానుడు నైజతేజమును బాసిన, నీతకరుడు వేడిమిం  
బూనిన, నగ్ని చల్లపడిపోయిన, వార్ధి జలంబు తొరతక  
మానిన, వ్యాఘ్రసింహములు మాంసము తింటఁ బరిత్యజించినకా,  
దానిల ధర్మనందనుడు ధర్మపు తప్పఁ జొకించుకేనియుకా..

సత్య—అజ్ఞాతవాసనంవత్సర మీవఱకే కడచినదేమో! అప్పుడు  
పాండవుల నెవ్వ రడ్డుపెట్టఁ గలరు?

సుశ— అజ్ఞాతవాసాబద్ధమింకను నతీతము: కాతేదు. దాటిపోయిన  
యెడలఁ బాండవుల వెనకించుటకు దుర్యోధనమహాగా జంత మతి  
హీనుడా?

సత్య—అట్లయిన మనము పాండవాన్వేషణప్రయత్నమునే  
చేయుదము.

సుశ—విరాటునిగర్వ మడఁపక ముందుగా మన కాపని సాధ్యము  
కాదు. కాబట్టి మనము ముందుగా శత్రువైన విరాటుని పశుశణ  
మును వస్తుసంపదనుఁ జూఱగొందము.

సత్య—మమ్ము దేవరచి త్తమువచ్చినపనికి నియోగింపవచ్చును.  
మేమదఱము భవదాజ్ఞాధీనమానసుల మయి వేచియున్నాము.

సుశ—(పయివంకఁ జూచి) ఓవిక్రచుభుజా! తూర్పు తెల్లవాఱు  
చున్నది. మనచేఁ బరిపఱచినచారు లింకను రాలేదు. రాత్రి యంతయు  
నడిచిన మార్గాయాసముచేత సేనలు నిద్రకుఁ బడినవి. సేనలను లేపి  
యుద్ధసన్నద్ధము లగునట్లు చేయుము.

విక్ర—తమయాజ్ఞాప్రకారము చేసెదను.

సుశ—మనజాడ కనిపెట్టి యెవ్వరును శత్రువులకుఁ దెలుపక  
మునుపే మన మాకస్మికముగాఁ బోయి గోగణమునుబట్టి యడుపుచ్చిన  
గోపాలురఁ బాఱఁ ద్రోలి పశుబృందమును ముందు కొంతసేనతో సత్య  
సేనునివెంటఁ బరిపి వేయవలెను. వెనుక మన మనుకూలస్థలమున సేన

లను బన్నించి నిలిచి పశువిమోచనమున కయి వచ్చెడి విరాట్టాగ్రము నోడించుటకయి సంసిద్ధుల మయి యుండవలెను.

విక్ర—అలాగుననే యుండము.

సుశ—విరాటుని నోడించి యాతనినగ రెప్పడు చూఱకొని దమా యని నామనస్సంతో తహతహపడుచున్నది. పూర్వ మాతడు పఱచిన భంగపాటు నాహృదయము నిప్పటికిని శల్కముయి వేధించు చున్నది. వేగులవారు వచ్చెడులోపలనే మన దడములను నడిపించుకొని పోయి గోవులను బట్టదమా?

విక్ర—స్వామీ! తొందరపడఁబోకుండు. మనచేఁ ననిపఁబడిన నిపుణకుండు మొదలయినవారు చేత కాలానుసూత్యములను విచారించు కొని యింతకు వచ్చుచుందురు. మన కిది క్రొత్తదేశము; మార్గ మడి గినను జెప్పువారు లేరు; మర్మ మెఱుంగక శత్రు మధ్యమున సాహసించి పనిచేసినచోఁ దరువాతఁ బశ్చాత్తాప పడవలసినచ్చును. విరటుండును మన కశ్రమసాధ్యుండు కాడు. అతనిబలవిక్రమాదులను మున్ను దేవర కొంత యెఱుంగుదురుగదా?

సుశ—(తిరస్కారముతో) విరాటుని గిరాటుని నాముందఱ నొకపారుపశాలినిగా జెప్పుకుము. అతనివిక్రమము నే నెఱుంగనిది కాదు. అతఁ డొకసారి యెట్లో దైవికముగా రణజూదమున నాపయి గెలుపు కొనుట నీ నొకమహాకార్యముగా నెంచుచున్నావు. అచిఱు గెలుపయినను సింహబలునిచే నైనదిగాని స్వశక్తిచేత నైనది కాదు.

సత్య—అట్లయిన సింహబలుండు మరణము నొందినందున కయి మన మిప్పుడు సంతోషపడవలెను.

సుశ—సింహబలుండున్న నేమి? ఆసింహబలుండునను గేకయ పాళ్ళులను దోడు చేసికొని వచ్చి నాతోఁ బోరి యల్పజయమును బొందఁ గలిగెనుగాని యప్పు డివిరాటుండును సింహబలుండునుమాత్రమే

వచ్చియుండినయెడల నే నాయ్దురువురను శాటియోకకాల్కికిందను జీమలను  
వలె నలిపివేసి యుండనా?

ఉ. సింహబలుండు నేఁ డిచట జీవముతోడుత నుండెనేని, నే

రంహగతిం గనదద కరంబునఁ దాలించి దంతిమోదికిఁ

సింహము దూచుకై నడిచి జెంగున దూకి, గదాహతి స్వడి

సంహరణం బొనర్చి నిమిషంబునఁ దీర్చిన తొంటినైరమున్?

విక్ర — ఇప్పుడు దేవరవారు స్వబలమునం దతి విశ్వాస ముంచి  
పరబలమును దిన్నఁగా గణిం జాల కున్నారు. మనసేనలు మార్గాయా  
సముచే నలసి—

సుశ — తాళు, తాళు, వాకిట నేదో కలకలము వినవచ్చుచున్నది.  
అలరీపుము.

[తెరలో]

గీ. బ్రతికియున్న నిన్ను రణరంగమున మున్ను

సింహబలుండు గెలిచె శితశరాళిఁ;

జచ్చియున్న యశనిఁ జప్పిడిమాటల

గెలిచె దివుడు నీవు గృహమునందు.

సుశ — (కోపముతో) విక్రమభుజా! అపలాపము విన్నవా?  
ఆయువు మూడిన వాఁడెవ్వఁడో చాటుననుండి నిర్భయముగా నన్నే  
యాక్షేపించుచున్నాడు! వాడు ప్రాణము లొల్లఁడు కాబోలును!  
ఈరాష్ట్రద్రోహి మనపరిజనులలో నెవ్వఁ డు యుండును?

విక్ర — ఆకంఠస్వరము ము న్నెన్నడును విన్నదికాదు. శత్రు  
పక్షమువాఁడెవ్వఁడైన మనవారిచేతఁ జిక్కి యట్లు ప్రేలుచుండి  
యుండును. మనపరివార మెక్కడ! స్వామిద్రోహ మెక్కడ!

సుశ — కావచ్చును. అదుష్టునిఁ దత్తణ మిక్కడ కీడ్చుకొని  
రమ్మనుము.

విక్ర—ఓరీ! ఘటోదరా! ఆనందడిచేయువారి వందటిని బ్రభువు గారి సమృఖమునకుఁ దీసికొనిరా

ఘటో—చిత్తము. (అని నిష్క్రమించుచున్నాడు.)

[తెరలో]

ఓరీ! పలుగాకీ! నీ విప్పుడు కూసినకూత మాప్రభువుగారిచెవులఁ బడి యుండిన పక్షమున నీతల యిఁక నీమెడమీఁక దడవు నిలువదు. నీకు మృత్యువు సమీపించినది మిడిసికొక నడువు.

విక్ర—(చూచి) మననిపుగాకాదు లెవ్వనినో పెడతెక్కలుకట్టి దేవరసన్నిధి కీడ్చుకొని వచ్చుచున్నారు.

సుశ—ఇప్పు డాకాటు లుచినవాడు వాడే యయియుండును. అందుకు సందేహములేదు. నే నూరిక మనపక్షమువాఁడని భ్రమపడితిని.

[అప్పుడు నిపుణకుఁడు, ఘటోదరుఁడు, పెడతెక్కలు

విఠించికట్టిన యొకవైశ్యనితోఁ బ్రవేశింప మహారాజు.]

నిపు—దేవా! నమస్కారము. దేవరకు విజయ మగుగాక!

సుశ—నిపుణకా! కార్యసాఫల్యము చేసికొనివచ్చితివా?

నిపు—మనసుభటు లిప్పుడే కార్యము పండించుకొనివత్తురు. వేను వారిని వెనుకవిడిచి దారిలోఁ దాటుచు, వీనిని బట్టుకొని వచ్చి పాడను—ఓధనగుత్త! మారాజుగారికి మ్రొక్కుము. చెప్పినను చేయెత్త వేమి?

ధన—(గర్వముతో) ఈబంధములు లేనప్పుడే పరులముందు చే యొగ్గనివాడను నే నీనిర్బంధము తో మ్రొక్కుదునా?

సుశ—ఓ వదరుజూతా! ఎవడవురా నీవు?

ధన—(గర్వముతో) మాప్రభువువారిపశువులను దొంగిలినచ్చిన యాదొంగల గుంపునకు నాయకుఁ డీమువ్వడిలో నెవ్వడో ముందు చెప్పుడు. నే నాతని కొకింత బుద్ధిచెప్పనలెను.

సత్య — ఇట్లు కాటులు ప్రేలుచున్న యీతులువనాలుక కోయక  
కత్తి చేతబట్టుకొని యూరిక చూడ మన్నా వేమిరా?

ఘటో — (బరలోనుండి కత్తి దూయుచున్నాడు.)

సుశ — ఘటోదరా! ఊకాలము తాళుము. వీడు శత్రుపురము  
నందలి వార్తలేమయునఁ జెప్పనేమో యడిగి తెలిసికొందము — ఓనిపు  
ణకా! వీఁ డెవఁడు?

నిపు — వీడు విరాటుని ధనాగారమునందున్న బచ్చు. వీనిపేరు  
ధనగుప్తుఁడట! వీఁడు మొదట మాతో శాంతముగా మాటాడుచు  
మేము దేవర నిర్దేశము చెప్పగానే కాటు లఱవ మొదలు పెట్టినాడు.

ధన — మీకు శత్రుపురమునందలి వార్తలు కావలెనుగా! ఏమి  
యీతుళ్ళు! సిగ్గులేక —

ఘటో — ఓరి నూర్థా! ప్రేలక యూరికుండెదవా? ఈకత్తితో  
సీనాలుక కోయుదునా?

ధన — కోయుము కోయుము. సిగ్గు మలనాలుకలు కోసెడి యస  
హాయశూరుఁడవు నీ ఎక్కడవేనా మీసేనలో నీవంటిపుణ్యాత్మ  
లింకను బలువు రున్నారా?

సత్య — వీనికి నేఁ డాయువు మూడినది.

ధన — మీకు చెప్పనక్కఱలేదు. నా కాయువు మూడిన దని  
నా కీవఱకే తెలియును.

సత్య — ఎల్లు తెలిసినది.

ధన — మీవంటి దురూపరితల చేతలలోఁ బడుటచేత.

మిత్ర — వీనికి నిశ్చయముగానే చావు వ్రాసినది.

ధన — అందుకు సందేహమేమి? ఈజ్యోతిషము నాకు నీకంటెను  
ముందుగాఁ దెలిసినది. నీభటులు నన్నెప్పుడు పట్టుకొన్నారో నా కప్పుడే  
చావు వ్రాసినదని నీ ముఖవిలాసము చూడకమునుపే నీ సనుకొన్నాను.



సత్య—ఈశుంధకు జ్యోతిషముగూడఁ దెలిసినదా?

ధన—ఒక్కజ్యోతిషమేకాదు మీసన్నిధికి రాఁగానే నా కిప్పుడు సాముద్రకమును దెలియుచున్నది. మీముఖలక్షణము తేజిహాఁజూచిన కొలదిని నామరణము నా కంతకంతకుఁ దేటగా బోధపడుచున్నది.

విక్ర—ఓరి వైశ్యాధమా! ప్రేలబోకు.

సుశ—ఈసీచుడు చావునకుఁ దెగించి తెంపరియై నోరికి వచ్చి నట్లలఁ బ్రేలు చున్నాఁడు. వీనిచేఁ బ్రేలింపకుండు.

ధన—నానో రడఁగియుండదు. నన్ను రేచుట భరిని జోకొట్టుట సుమీ!

సుశ—వీడు వైశ్యుఁ డనుచున్నారే వీనివంశమునలేని యీ వాక్యశూరత వీని కెట్లు వచ్చినది?

సత్య—తల్లి వైశ్యాంగనయే యయియుండును. వీనితండ్రి నెవ్వ రెఱుంగఁగలరు?

ధన—ఈశ్వరుఁ డెఱుంగఁగలఁడు. నినుబోటి యష్ట లెఱుంగలే కున్న నష్టమేమి? సహజభీరువు లని పేరొందిన వైశ్యులే మావీట నింత శూరు లయియుండఁగాఁ బరాక్రమోపజీవు లయినవారిచర్య లెట్లుండునో నన్నుబట్టి యూహించుకొనుండు.

సత్య—వీడు సురాపానము చేసినవానివలెఁ బ్రేలుచున్నాఁడే!

ధన—సురాపానము చేయుట మాకులాచారము గాదు.

సుశ—నిపుణకా! వీని కేమైన నున్మాద మున్నదా?

నిపు—మనదండయాత్రనుగుఱించి ప్రసంగింపనంతవఱకు వీడు మహర్షివలే మాటాడినాఁడు. ఆపే రెత్తఁగానే వీని కీవెట్టి యెత్తినది.

సుశ—(తనలో) వీనిని మరిచిమాట లాడి దారికిఁ దేవచ్చు నేమో చూతము (ప్రకాశముగా) ఓధనగుప్తా! నీవు మరిచివాడవు. భయపడఁబోకు. నీప్రాణములు రక్షింపించెదను. మనస్సు పదిలపఱుచు కొని నేనడిగినదానికి సదుత్తరము చెప్పము.

ధన—ప్రాణధయ మెప్పుడును నాకు లేదు. మీకుఁ గావలసి నన్ని సదుత్తరములను జెప్పెనను. మీప్రశ్నపత్రములను విప్పుడు.

సుశ—మీవీటఁ బాండవులున్నారేమో యెఱుఁగుదువా?

ధన—ఎఱుఁగుదును.

సుశ—ఏ మెఱుఁగుదువు?

ధన—పాండవులు లేరని.

సుశ—వీఁ డసత్యము పలుకుచున్నాడు.

ధన—మావీట నున్న కుక్కయు నసత్యము పలుకుదు.

సుశ—ఎఱుఁగకున్న భోనిమృతి. కోపము తెచ్చుకొను. మీరాజు గారి బావ సింహబలుడు సుఖుఁ డయి యున్నాడేమో చెప్పగలవా?

ధన—చెప్పగలను. అతఁడు చచ్చి స్వర్గలోకమున సుఖుఁ డయి యున్నాడు.

సుశ—స్వర్గలోకముననా?

ధన—స్వర్గమునఁ గాకున్న నరకమున నని నిశ్చయముగాఁ జెప్ప వచ్చును. ఏదో యొకలోకమున నున్నాడు. ఈలోకమునమాత్రము లేడు.

సుశ—ఎందుచేతఁ జచ్చినాడు?

ధన—తనదుఃస్వర్గముచేత.

సుశ—ఎవనిచేతఁ జంపబడినాడు?

ధన—విధిచేతఁ జంపబడినాడు.

సుశ—నీవేదారతార్థ మక్కఱలేదు; లోకీకార్థము చెప్పము.

సింహబలుని జంపినవాఁ డెవ్వఁడు?

ధన—గంధర్వుఁ డట!

సుశ—భూలోకమున నున్న సింహబలునకు గగనచరుఁ డయిన

గంధర్వునితోడ వైర మేల కలిగినది?

ధన—గగనచరు లేమి? భూచరు లేమి? దుష్టున కందఱును  
వైరులే. పరాంగనానురక్తులకును బరధనాసక్తులకును వైరులు కానివా  
రెవ్వరుండును? కండక్రావ్యున వాడొక్కమహాపతివ్రత కాశపడగా,  
కావలసినకార్యము గంధర్వులచే ప్పిరి.

సుశ—అతఁడు జారత్వదేవత కే బలి యయ్యెనా?

ధన—అవును. అరాక్షసికే నరబలి యయినాడు. పరకాంత  
కాశపడి బ్రతికినవాడెవఁడు?

ఉ. సీత మహాపతివ్రతను జేరఁగఁ గోరి దళాస్యఁ డీల్లడే?

పాతకి యై సురాంగనలఁ బట్టి వెన న్నరకందు కూడే?

ఘోషకు లైనయాదనుజకాంత. మట్ల నర కృతిన్ సురా

రాతి యితందు పుట్టి మహి మ్రందెను, నేఁ డిట వింత యేటికి?

సుశ—(తనలో) ఈమూఁడు కు దారికి వచ్చుచున్నాడు. ఇత  
మెల్లఁగాఁ గారాత్మింశమునకు దింకెనను. (ప్రకాశముగా) ఓసెట్టి!  
అన్నగారి దుర్మరణమును జూచి తమ్ము లోర్చి యూరకుండిరా?

ధన—అయన్నతమ్ము లేల యూరకుందురు? అన్నవలెనే  
త్రుళ్ళిపడి సాధుహింసకు యత్నింపఁగా గంధర్వు లెఱిగి యువదళకే  
వానిని దోడుపఱిసిరి.

సుశ—అది సరేకాని యాదర్శుఁ డాశించిన యామహాపతివ్రత  
కొవ్వరు?

ధన—అంతఃపురపరిజవముమాట నన్నడుగఁజోకు. నేను బరకాంత  
శేరెత్తను.

సుశ—పోనిమ్ము. మీదేశమునఁ బశుసమృద్ధి గలదా?

ధన—కావలసినది యున్నది.

సుశ—మీరాజుపశువు లెక్కడ డేముముగా నుంచబడును?

ధన—మారాజుపశువులా! సరిసరి! మీరలప్పు నా కిప్పుడు బోధ పడుచున్నది. ఆపశువార్త పశువులకేకాని మన కెందుకు?

సుశ—(తనలో) పశువులపేరు తలపెట్టగానే వీనికి మరలఁ బిచ్చి యెత్తుచున్నది. (ప్రకాశముగా) నీవు ప్రాణముల కాశపడెడుపక్షమున నీళ్ళు నమలక నిజము చెప్పము. నీ కభయదానము చేసెదను.

ధన—నాకు రాజభక్తికంటెను బ్రాణము లెక్కువవి కావు. వలయునేని యీపాడుప్రాణములం బుచ్చుకొమ్ము. నే నీదేహమునైనను విడిచెదనుగాని ప్రాణము పోయినను రాజద్రోహము చేయను.

క. రుజలం బస చెడి ముదిమిని

దృజియింపఁగవలయు నట్టిదగు నీయెడలిన్

భజించిన స్వామ్యర్థము

తృజియించుటకంటె భాగ్య మన్యము కలదే?

సుశ—ఓయి విచ్చినాడా! మామాట వినక నీ విప్పు డేల నిష్కారణముగాఁ జెడిపోయెదవు? నీవు చెప్పకపోయినను మే మెట్టును మీరాజుగోవులను బట్టకమానము. మానివుఁగునివెంటఁ బోయిన చారులు సర్వమును తెలిసికొని నీ విక్కడ నుండఁగానే వత్తురు. ఈలోప లనె బుద్ధిమంతుడె వయి మాకిప్పుడు త్రోవ చెప్పి నడిపించితివా, నీకుఁ దగిన ప్రత్యుపకారమును జేసెదము. ఇదిగో ప్రస్తుత మీబహుమానము నందుకొమ్ము. (అని చేతి రత్నకంకణ మియ్యబోవుచున్నాఁడు.)

ధన—ఆహాహాహా! బహుమానమా!

సుశ—అవును బహుమానమే. మాబహుమాన మన్న నీకంత తిలస్కారముగా నున్నదా?

ధన—ఒక్క నీబహుమానమునే కాదు నీబహుమానమును నిన్నును గూడఁ దిరస్కరించుచున్నాను. నేఁ డుండి రేవు పోయెడు

నీతుచ్చధనమును నీయొద్దనే యంచుకొమ్ము. నావద్ద నెన్నడును దలుఁగని డివ్యధనము కావలసినంత యున్నది.

సుశ—మీరాజువద్ద నని నీ ముఖప్రాయము కాభోలును!

ధన—కాదు నావద్ద ననియే.

సుశ—ఏయింటివద్దనా?

ధన—ఇంటివద్దకా దిక్కడనే.

సుశ—ఇక్కడ నెక్కడ?

ధన—ఇక్కడ. (అని హృదయమును జూపుచున్నాడు)

సుశ—అక్కడనున్న దేమిధనము?

ధన— ఏవిధనమా? సత్యధనము; దయాధనము; ధైర్యధనము; అమూల్యనీతి ధనము. ఈధనములు మీకు వేరుజ్వరము లెత్తినను రావు.

సత్య ఓరి చండాలుడా! స్వరతారతవృ మెఱుగక నోరికి వచ్చిన స్త్రీలను బ్రేలుచున్నావు!

సుశ—ఈమూర్ఖుడు సామవచనములచేతఁ జిక్కఁ బడెడు. ఓభటులారా! వీనిని దండింపుడు.

ఘటో—ఓరిమూర్ఖా! నీపాపఫల మన భవింపుము. (అని కొట్టుచున్నాడు.)

ధన—అనుభవించెదను! అనుభవించెదను! మీ రన్నట్లు స్వయం కృతాపరాధ ఫల మనుభవింప తీరదు. ఇక్కడ నావిషయమునఁ జేసిన దంతయు మీ రక్కడ యమసన్నిధానమునందు కోటిగుణముగా ననుభవించెదరు.

సుశ—ఓరీ! ఇకనైన బుద్ధితెచ్చుకొని మీరాజుగుట్టు చెప్పెదవా? విన్ను మన్నించెదను.

ధన—మన్నింప నక్కఱలేదు చెప్పెదను వినుము.

సుశ—సావధానులము యున్నాము. చెప్పుము.

ధన—ఇదిగో మర్మము విడిచి చెప్పుచున్నాను. నీవు వృథా పశుహరణమున కేల యత్నించెనవు? వంచకులకుఁగాని ఋజుమార్గవస్త్రులకు గోప్యాంశమేమి యుండును? ఆశనిగుట్టాతయు నీతి తప్పకుండుటయే.

గీ. దుర్జిరీక్ష్యుడౌ మశ్యేంద్రు డోర్మగంబు

నొరసి నిలిచిన మగటిమి యొకవ్రుఁగాక,

భీరులగుగోవులను గొట్టి నోరు లేని

పసరములఁ బట్టు టిది యేటిపౌరుషంబు?

నీవు మానప్రాణములు దక్కించుకోఁ గోరితివా, యీవ్యర్థప్రయత్నమును మాని యిప్పుడు వచ్చినదారినే మరల నింటిమార్గము పట్టుము. నీ కీ దుర్బుద్ధి వదలక ప్రాణములు చేదయి చెడిపోఁ దలఁచితివా, పోయి గోవులను బట్టుము. అప్పుడు

మ. లయకాలానలభీషణాకృతిని లీల న్నీదు సేనాటవిఁ

రయమారంగ శరార్పులం బొదివి తీవ్రప్రక్రియం గాల్పుచున్

భయదాత్త్రంబుల నవ్వెరాటుండు నినున్ దర్శింపగదాఁడ

ద్దయఁ బ్రాణంబును మానమున్ రణమునం దక్కించుకో నేర్తువే?

మ. గజబృందంబులతో నఖ్యమద గేఖా దా శతానీకుండున్,

విజయాశ్వంబులతో భుజాబలముకీచిన్ సూర్యదత్తుండు, వా

యుజనం బొప్ప రథాళితోడ మదిరాస్యండున్, ద్రిమూర్తు ల్నృపా

నుజు లొక్కుమ్మడి దాఁడ గూర్చె భవన్ముఖ్యాగ సేనాపతులే?

ఉ. ఆతని యగ్రనందనుఁ డహర్పతితేజుడు శంఖుఁ డున్మదా

రాతిభయంకరుండు మృగరాజు గజంబులఁ బోలె దోలి బల్

శాలకృపాణిచే నడరఁ జంపఁగ నొంపఁగ నీడుపైనిక

వ్రాతము గుండియల్ పగిలి పాఱక జాఱక నిల్వ నేర్చునే?

క. చావం దలచితి వేనియు

గోవుల నిటఁ బట్టు మీవు కుటిలత్వమునన్;

జావక బ్రదుకం దలచిన,

నీ విడె నాబుద్ధి విడు నేగుము పురికిన్.

సుశ—ఓరీ! ఆత్మస్తుతి పరనిందాపాండిత్యధురీణా! నీచదువు పూర్ణమయినదా? ఇంకను గొంత కొంత యున్నదా?

ధన—చెప్పవలసినదానిలో సహస్రాంశమయినను గాలేదు. అందనిప్రమానిపండ్ల కట్టులు చాచుటవలన నేమి ప్రయోజనము? శక్యా శక్యవిచారములేక నీ వేల నిష్కారణముగా చెట్టు గొట్టి పైని ప్రేసి కొనెదవు? మారాజు వీరాధిపరుడు—

సుశ ఇంతటితో నీచదువు చాలించు. సీపాండిత్యము మేము మెచ్చుకొన్నాము—విక్రమభుజా! మన మీమాధునితోఁ గాల మంతయు వ్యర్థపుచ్చుచున్నాము. వీనితో వేయేండ్లు మాటాడినను మనకుఁ బ్రయోజనలేశమును గలుగదు. ఓఘటోదరా! వీనిని గొనిపోయి మనకార్యాలోచన వివరబడకుండ దూరముగా నాతాశవనమునం ధుండుము. బంధములు తెంచుకొని పాటిపోకుండ వీనిని పదిలముగా మీ రంగఱును గను గలిగి కాచుమాడవలెను జాడీ.

ధన—(తనతో) ఇతఁడు నాకు మంచియుపాయము తోపించి వాడు.

ఘటో—చి త్తము(అని ధనగుప్తునితో నిష్క్రమించుచున్నాడు)

సుశ—విక్రమభుజా! వాడు దాటిపోయినాడా?

విక్ర—పోవుచున్నాడు. మన మీఠ రహస్యాలోచనమున కుపక్రమింపవచ్చును. అది మననిపుణుఁడు మరల వచ్చు చున్నాడు. ఆతని ముఖవికాసము చూడఁగా నేదో తుభవా ర్థమెచ్చుచున్నట్లున్నది.

సుశ — మనరాక శత్రువుల కెఱుక పడకుండ నేను సీతోఁ జెప్పి నట్లు చేసినావా?

విక్ర — సర్వమును దేవర యాజ్ఞాప్రకారము చేసినాను. భేరులు మొదలయిన రణవాద్యములు మ్రోయింపకుండ సైనికుల కాజ్ఞాపించినాను; భటు లెవ్వరును తోఁట విడిచి యవలకుఁ బోవకుండఁ గట్టడి చేసినాను! గజములు గజములు —

సుశ — చాలును. ఇ వన్నియు సరేకాని విరటుని కదుపులజాడ మాత్ర మింకను మనకుఁ దెలియనే లేదు గదా?

[నిపుణకుండు ప్రవేశించుచున్నాడు.]

నిపు — స్వామీ! నమస్కారము. నేను వెనుక దిగవిడిచివచ్చిన భటులు విరటుని గోవులజాడ కనిపెట్టి వచ్చినారు. అతనిగోగణ మాతోట కీశాన్యమూలమున్న పొలములోనుండి గోపాలురచే రక్షింపఁ బడుచున్నది.

సుశ — అట్లయిన వేగముగాఁ బోయి పసులఁ బట్టుదము లెండు. ఓవీరులారా! ఇప్పు డాధనగుతుండు ప్రేలిన వీరాలాపములను విన్నారా?

సత్య — మీ రావాగాడంబరము నమ్మి యణుమాత్రమును జింతిలఁబోకుండు.

చ. విరటునితమ్ముల స్మృతుర వీక్రమలీల వధించు వాడ నొ

క్కరుండనె నేను వ్యాఘ్ర మలుక హరిణంబులఁ జంపు నైవడిన్;  
నరవం! చింత మానుము మనంబున; నాయసిపాలు మత్స్యభూ  
టకు ననుజన్మ లెల్ల; నభవారు వినంగఁ బ్రతిజ్ఞ పట్టితిన్.

విక్ర — ఇదే నాప్రతిజ్ఞ చిత్త గింపుడు.

క. శిరములు త్రుంచెద సునిసేత

కౌరధారలచేత నేనె శంఖాదీమహీ

కురసేతల నెల్ల; నాపా

లరయంగ సేనానితోడ నఖిలకుమారుతో.



సుర—నే నిదె శఙ్గము చేయుచున్నాను వినుడు.

క. విరటుని బారిగొనియెన నీ

ఖరతరకౌడ్యకమున ఊకాలమునన్ ;

విరటుడు నాపా లయ్యెడు

సుర లెల్లను వచ్చి తోడు చూపిరియేనిన్.

ఓసత్యసేనా! నీవు నిపుణకునివెంటఁ బోయి యడ్డంబునచ్చిన గోకులం దూపులపాలు చేసి గోవులను బట్టుము—ఓ విక్రమభుజా! నీవు సేనలను బన్ని పురమునకును గోవులకును మధ్య నిలుపుము. పొమ్ము. నే నిదె నిన్ను గలిసికొనెదను.

సత్య—అట్లు చేసెదము.

(అందఱు నిష్క్రమించుచున్నారు.)

## ద్వితీయాంకము.

రంగము—వీరాటని సభామంటపము.

[వీరాటరాజును, రాణియైనసుధేష్ఠాదేవియు ఉపచారిక యను చేటికయు, పురోహితాడగు వామనశర్మయు, దావారికుఁ డును ప్రవేశించుచున్నారు.]

వీరా—ఓవామనశర్మా! నిన్నటిదినము పూజ్యులైన కంకుభట్లవా రాశౌచవిషయమయిన ప్రస్తావనలో “దశాహం బ్రాహ్మణానాంతు । క్షత్రియాణాం త్రిపంచక” మ్మనిదేవల స్మృతివచనము నొకదాని నుదాహరించినాటి, దానినిబట్టి పదియేనుదినము లాశౌచము పట్టవలసినపని లేదుగదా?

హమ—లేదు. దేశాచారమునుబట్టి మనకు బండ్రిండుదినముల లోనే యాశౌచ శుద్ధి యగును. ధర్మశాస్త్రమును శిష్టాచారమున కనుగుణముగానే యున్నది.

శ్లో. శుద్ధే ద్విప్రో దశాహేన ద్వాదశా హేన భూమిపః

వైశ్యః పంచదశాహేన శూద్రో మాసేనశుద్ధతి.

అను దక్షస్మృతివచనమును దేవరవారు చిత్తగించియుండలేదా? ఈరక కేర్పఱచినట్లుగా సింహ బలాదుల పతులచేత నేడే శుద్ధిస్నానము చేయింపవచ్చును. అయ్యో! సింహబలుని పేరుచ్చరింపగానే దేవిగారు మరల రోదనమున కారంభించినారు!

విరా—

చ. చనితరా! గ్రీష్మతాపమున వాడినపూసరమట్టు లున్న యీ

తనవును దుఃఖవహ్ని నిటు తాపము నొందగఁ జేసె దేల? నె

మృతమునఁ దాల్చి పూని యిడ మానుము శోకము; నిన్నుజూచి నీ

తనయులు నేముఁ గుండెనము; ధైర్యమునస్రము నూటడింపుమా.

నీ వీరీతిగా వేయేండ్లు చింతిల్లినను, అప్ప యేళ్ళుచున్నదని జాలిపడి

సింహబలుఁడును దమ్ములును లేచివచ్చి నిన్నోదార్తురా? వారు నీతల్లి

కడుపునబుట్టినేలే దనుకొని వారిని మఱచిపోమ్ము.

ఉప—అమ్మా! ఊటడిలుము.

హమ—ఓహో! ఈపండ్రిండుదినములలోనే యీమె యెంతే మాటిపోయినది! నిత్యమును జూచుచుండబట్టి నే నీమె దేవి యనుకొంటిని గాని పదునేనుదినములక్రిందఁ జూచినపా రిప్పు డీమెను గుఱుతు

పట్టలేరు. అమ్మా! ప్రభువుగారు చెప్పినట్లు చేసి దుఃఖమును నీమనసు లోనే దిగమ్రుంగికొమ్ము.

సుధే—హా! సింహబలా! ని న్నెట్లు మఱచిపోగలుగుదునురా తమ్ముడా? నీవుపోయి నేటికి బండ్లెండుదినములు దాటిపోయినను నామనోవ్యధ యంతకంతకు మఱింత క్రొత్తదగుచున్నది. వ అతునన్నను మఱపునకురాక నామనోనేత్రమున కిప్పుడును నీవు పైరంధ్రిని నీయింశో బంపు మని దీనముఖముతో వేడుచు నాయెదుట నిలువబడినట్లే కనఁ బడుచున్నావు!

విరా—ఓదేవీ! నీ పూరిత తమ్ముడా తమ్ముడా యని పలవరించె దవు. ఇంకను నీ కక్కడి తమ్ముడు? నీవీరాడఁ బ్రేమలేక నిన్ను విడిచి పోయిన కఠినచిత్తునికొఱ కెన్నఱ్ఱు విలపించెదవు?

సుధే—ఓప్రాణేశ్వరా! ఎన్నఱ్ఱుని సెలవిచ్చెదరేమి? ఎన్ని యేండ్లు విలపించినను శోకసముద్రమునకు దరి గానరాన ట్టున్నది. నా కిప్పుడు ఊణ మొకకల్ప మగుచున్నది. ఎంతసేపటికిని తెల్లవాఱక నా కీరాత్రి యొక మహాయుగమైనది. హాదైవమా! చిరంజీవినివై దుఃఖము లనుభవింపు మని నన్నీ లోకములోఁ బుట్టించితివా!

విరా—హా! హృదయేశ్వరీ! (అని తలవంచుకొని నేల చూచు చున్నాడు.)

ఉప—అయ్యో! రాజుగారును నధైర్యపడుచున్నారు! ఏమిబుద్ధి?

వామ—అమ్మా! ఊరిడుము. నిన్నుజూచి రాజుగారును దుఃఖ పడుచున్నారు. భర్తగారిని మీపుత్రులను పుత్రాధికులనుగాఁ జూచు కొనుచున్న ప్రజలమయిన మమ్మును జూచి దుఃఖముపశమించుకొనుము. ఓరాజేంద్రా! మీ కీవెట్టియేమి? దేవిగారి నోదార్పవలసినవారు మీరే యిట్లు వావిడిచి దుఃఖపడినచో మి మ్మాఱిడించువా రెవ్వరు? ధైర్య మువలంబించి దేవి సోదార్పుడు.

సుధే—ఓవిప్రప్రోత్తమా! ఇట్లొక్కసారిగా నూర్వర లేమ్ములను వింశతికొని మరలఁ బ్రజలముఖములు, చూచుటకు నాకు ముఖ మెట్లు

అట్లును? ఇడ నా కెక్కడిలోకము! ఎక్కడి ప్రజలు! లోకములో నన్ను బోలు భాగ్యహీనురాలు వేతొకతె లేదు.

విరా—ఓభూదేవోత్తమా! నే నీదేవి నెట్లోదార్చుకలను?

ఉ. ఊరికి బోయి రికను సహోదరు లాదట నేట రేపట

దా రుచెందు రోర్పుకొను ధైర్యముతో నని యూటెందునా?

వారల నేను దెచ్చెదను వందుర జోకని యూటెందునా?

ఊటడు మిట్టు లీ వసుట కొక్కయుపాయముఁ దోప దక్కటా!

హా! సింహబలా! నారాష్ట్రమునకు నీవొక పెట్టుని కోటవుగదా? కొండవలె నీవు దండ నుండుటచేత నెట్టివిక్రమధురంధరులును నారాజ్యమువంకఁ దేటిపాటఁ జూడ వెఱచుచుందురు. ఇడ నీవు లేని యారాజ్యమున కేయోగము పట్టునున్నదో! నాభాగ్యహీనతచేతనే నీ కకాలమరణము సంపాప్తమయినది.

సుధే—నేను గేవల మందభాగ్యురాలను. నావంటినిర్భాగ్యురాలి కటువంటి సోదరరత్నము దక్కునా? హా! నే నెంతటి కఠినచిత్తురాలను! అటువంటి భ్రాతృశతమును మృత్యుదేవత కప్పగించి వారివెంటఁ బోలేక హృదయము పగులక మొండిజీవినై బ్రతుకుచున్నాను. ఓచిధాతా! నీవు నాహృదయమును రాతితోఁ జేసితివా?

ఉప—అమ్మా! ఓగ్గుకొమ్ము. మృత్యుదేవతను నీ వడ్డగింపఁ గలుగుదువా? అట్లు మృత్యువు త్రోచుకొనిరాఁగా నీవేమి చేసెదవు?

సుధే—అహా! ఎటువంటిబలవంతు లందఱు తొక్కసారిగాఁ గార్చిచ్చు పొదివివ జీర్ణాటవివలె దగ్ధు లయినారు! హా! సైరంద్రీ! వాతల్లీ! కీచకకులమువ కకాలమృత్యుదేవతవయి మాకు నీ వెక్కడ దాపురించి నావు! ఇంతమందిని నీపొట్టఁ బెట్టుకొనుటచేతనయివను నీకుఁ దృప్తి కలిగినదా? నీకన్న లిప్పుడు చల్లపడినవా?

విరా—ప్రాణేశ్వరీ! మనభాగ్య మిట్లుండఁగా నీ వేల పరుశ్శ్రేణి దించెదవు? ఇం దామహాపతివ్రతదోష మే మున్నది? పరాంగనను బలిమిని బట్టబోయిన వాని దుర్ణయవిషమే వానిని జరిపినది.

సుధే—అవు నాసాధ్యయెడల దోషము లేకమును లేదు. దోష మంతయు మగ వానియొద్దనే యున్నది. ఒక్క యడుపునఁ బుట్టిన దోషము చేత నే నిట్లు మతిచెడి ప్రలపించుచున్నాను. హా! తమ్ముడా నీకు రంభల మించు సుందరు లందఱు అంతఃపురమున నుండఁగా, పరదార కేల యాశ పడితివి? పరసతిపొందు వలదని నేను నాడే చెవి నిల్లుకట్టుకొని పోరితిని. నాహితవాక్య మొక్కటియుఁ జెవిని జొరనియ్యక సర్వమును బెడచెవులఁ బెట్టితివి. ఇప్పుడయిన నామాట హిత మని నీ కనుభవ మైనదా?

విరా—వినాశకాలము దాపించినవాఁ డావుల హితాలాపము లేల వినును?

క. మృత్యువు విడువక తలపై

నృత్యం బటు సల్పుచుండ నెన్నుండును దా

నత్యంతహితులమతులం

బ్రత్యయ మిడ నిచ్చునె యల పాపపువిధియు?

విధి ననవలసిన పనియేమి? వానిచావునకు నీ ముపేక్షకూడఁ గొంత తోడు పడినది. నాఁ డట్లు మధువునకై మాలినిని వానియింటికిఁ బంపకుంటివా, ఇంతలో నింత వైపరీత్యము పుట్టదు.

సుధే—అవును. ఈసంఘమరణమునకుఁ బాపకర్మరాలనయిన నేనే కొంత కారకురాలను. అప్పుడు నాబుద్ధి బ్రమిసి పాడుసురకయి సైరం ద్రుని వానియింటికిఁ బంపి పాపము కట్టుకొని నూటయేవర తమ్ములను నాపొట్టను బెట్టుకొన్నాను. నాలోపలఁ జొచ్చి విధి నాచేనట్లు చేయించు చుండఁగా, నే నెట్లు మాలినిని సురాహరణార్థము పంపకుండనేర్చును?

విరా—అది నీదోషము కాదు. విధి బలవంతమును ప్రేరేపించుచుండగా, విధి విధానము తప్పింప నెవ్వరికి శక్యమగును? నాడాలాగున వాడు పట్టపగలు సిగ్గువిడిచి వీధినిబడి మాలినిని సభకేసి తఱుముకొని వచ్చినప్పుడే వానికిఁ జేటుకాల మానన్న మునునదని నే ననుకొన్నాను. ఆముపు మూడఁబట్టియే వాని కట్టిదుప్పడ్డి పుట్టినది.

సుధే—వాడు నాకాశ్చమీచరణి లేవక సైరంద్రిని దసగృహమున కంపనియెడల మన్మథాగ్నిచేత నప్పుడే ప్రాణములు పోవునని ప్రలపించినాడు. అప్పటి వానియవస్థను జూచి వాఁ డెట్లును కాముని నిశాతశరములచేతఁ జచ్చుట నిశ్చయ మని తలపోసి భ్రాతృవాత్సల్యముచేఁ గార్యాకార్యవిచారము చేయలేక సోదర ప్రాణరక్షణార్థము యాపని చేసితిని.

ఉప—ఆహా! సోదరస్నేహ మట్టిదేకదా! సహోదరునివ్యధఁ జూచి యాడుతో డెట్లొర్వఁ గలుగును?

సుధే—ఓతమ్ముడా! అఖర్వశౌర్యగర్వ లైసగంధర్వులు నీప్రాణములు గొందురని నే భయపెట్టినప్పుడు సైరంద్రిపతులున గంధర్వపతులెంతటి బలవంతు లైనను వారి నర్థక్షణములో నంతము నొందించెననని ప్రగల్భనచరములు పలికితినే, లోకములో నాకంటె బలవంతులు లేరని విజ్ఞప్తిగైదు నీమర్జయ మునబలము వారిముం దేముపోయినది? అతిలోక బాహుబలుఁ డైనసింహబలు నొక్కరాత్రిలో నంతము నొందించిన యాగంధర్వు లెంతబలము గలవారో!

విరా— పాపోపహతుని జంపుటకు బలమే యక్కఱలేదు. ఇతరులూరక నిమిత్తమాత్రమే కాని వానిపాపమే వానిని జంపును. ధగ్మ బాహ్యుఁ డు పాపకార్యమునకుఁ జొచ్చినవానికడ ధైర్యశౌర్యాదులు నిలుచునా? నీతిబల ముడిగినవాఁ డన్ని బలములు ముడిగినవాఁడే,

నీతిబలవిహీనుని బాలుండైన ననాయాసముగాఁ జంపఁగలుగును. ఆతని పాపమే కాకున్న లోకాతీతసత్వాధ్యుఁ డయినసింహబలు నొక్కరు చంపఁగలుగుదురా?

సుధే—ఓతమ్మండా! నీవు శాస్త్రము లెఱిగినవాడవే? పర వనితాసంగమము పాప మని తెలిసియు బుద్ధి యేల మరలించుకొన్నావు కావు? దీనివలన నపఖ్యాతియేగాక నీ వేమిసుఖ మనుభవించినావు?

విరా—ఓప్రియురాలా! ఏమి నీవెఱి! వ్యభిచారమువలన దుఃఖమే గాక సుఖము కూడఁ గలుగునా?

చ. పతి వినెనేని ప్రాణములపై నలుగుణ; జను లింత చూచినన్  
క్షీతిపయి మానుషంబు చెడు; జింతమెయిం గులకాంత విన్నచో  
బ్రతుకు త్యజింపఁ జూచు; దలవంపు లగు స్మరివా రెఱింగినన్;  
వెత యగుఁగాక! సౌఖ్య మొదవించునె యన్యసతీరతం బెటన్?

గీ. ఆయువు నడంచు, నైశ్వర్య మపహరించు,

గీ ర్తితరువు నున్మూలించుఁ గేవలంబు

పరసతీసంగమం బట్టిపాడుపనికి

ధర్మపరుఁ డెప్పుడైనను దలచుగొనునె?

సుధే—స్వానుష్ఠానసమయమునఁ దెలిసినవారును తప్పుదారిఁ బట్టుదురు. ఓతమ్మండా! ఈవిషయమున నీవివేక మెక్కడకుఁ బోయినది?

విరా—కామాతురున కుచితానుచితవివేక మెక్కడ నుండును? ఆస దోసమెఱుంగ నిచ్చునా?

మ. అలనాఁ డాయవివేకి కీచకుండు మధ్యాహ్నంబునం గామవి  
హ్వలుండై బొవురుగాఁడు రాచిలుక డాయన్వచ్చున స్త్రీచి రా,  
నిలువెల్లం జెమరింప మే న్నడఁకఁ గన్నీ రక్షులం గ్రమ్మఁ దా  
నలసైరంద్రి కడంగి న న్మనినవాక్యం బుల్లమున్ వ్రచ్చెడున్,

సుధే—ఆవాక్య మేది?

విరా—ఇది—

చ. నరపతి చూచుచుండ సభ న న్నిటు లీకుజనుండు క్రూరుడై  
పరిభవ మందఁ జేయఁగ నృపాలకుడే కని యూరకుండఁగా,  
నరయఁగ నింకమీఁదటఁ గులాంగన లెవ్వరిభార్య లీపురికా  
పరిభవ మందకుండ మనువారలు మానముతోడ? నక్కటా!

సుధే—అధర్మమును జూచి రా జుపేక్షకుఁ డైనయెడల, ఆపాప  
ములో సగము రాజును జెందు నని నీతివేత్తలు చెప్పుదురే మీ రేల  
యుపేక్ష చేసితిరి? అప్పుడు మీరు వానికిఁ దగినబుద్ధి చెప్పి వారించి  
యుండినయెడల మనకీచక వ్రజమున కీయకాండప్రళయము రాకుండి  
యుండును. దుఃఖికరమైన యావాక్యము విని మీ రేమి చేసితిరి?

విరా—ఆమెను శాంతవచనములతోఁ గొంత యూటడించి,  
తరువాత విచారించి ని న్నిట్లు భంగపఱచిన యాదుష్టుని శిక్షించెదఁ  
బొమ్మని సమయోచితముగాఁ జెప్పి యొడఁబఱచి నే నామె నప్పటికిఁ  
బంపివేసితిని. అంతలో పాడుదాక్షిణ్య మడ్డువచ్చి నానోరు నొక్కుటచేత  
సభలోఁ గీచకుని గినియుటకయిన నాలు కాడినదికాదు.

సుధే—దుర్మార్గుఁ డయినసింహబలుఁడు పోలిననను వంశము  
నిలుచుటకై నూటసలుపురు తమ్ములలో నొక్కఁడైన బ్రతుకరాదా?

విరా—పుట్టుకచేతనేకాక దుర్మయముచేతఁగూడ వానికిఁ దమ్ము  
లనడగినవారు మాత్రం మేల యన్నను విడిచి బ్రతుకుదురు? అన్నగారి  
యవస్థను గన్నులార చూచియు భయపడక యాపరమపాపనిని ముద్ద  
యయియున్న యన్నశవముమీఁదఁ బెట్టి కట్టిపట్టి దుష్టుల కట్టికట్టపాటు  
తప్పనా?

సుధే—హా! పాపపు దైవమా! నీకంటికి కీచకులమితయెక్కువ  
జనుపయ్యెనా? భ్రాతలకును బితలకును దిలోదకము లిచ్చుట కొక్కని  
నైన విడిచిపెట్టలేకపోతివా? మీ కితరు లెందుకు? ఇదిగో మృతకల్లు



రాలనము బ్రతికియున్న నేనే మీయందఱికిని గన్నీటితో తర్పణజలము విడుచుచున్నాను. (అని యేడ్చుచున్నది.)

వామ—అమ్మా! తలచుకొని తలచుకొని యేల దుఃఖించెదరు? మీ రేడిచి యీ పోయినవారిలో నొక్కరినైన బ్రతికింపగలరా? మిక్కిల్లు దుఃఖపెట్టెడువారు మీకు శత్రువులుగాక తమ్ము లగుమరా? ఇక వారిమీఁది మోహపాశము కోసివేసి నేటిదినమున జరగవలసిన క్రియలమాట చూడుడు

విరా—ఓమనోనాయికా! నేను జెప్పమన్నమాటలు నీ వా సైరంద్రితోఁ జెప్పితివా?

ఉ. ఓకమలాస్యరో! పురుషు లుర్విని జంచలచిత్తు లెంతయున్;

లోకములోని సుందరులలోఁ గడుసుందరి యామె; యెవ్వరే

నాకమలాయతాక్షి! దేస నానఁ గనుంగొనిరేని, చావొగిన్

జేకుటుఁగాన, మాలినిని శీఘ్రము సాగఁగనంపఁగాఁ దగున్.

పురుషులకంటెఁ దరుణులు మృదుతరమధురవచనరచనలతో సమయోచితముగాఁ బలుకనేర్తురుగాన, నే నీభారమును నీమీఁదఁ బెట్టవలసివచ్చినది. అంతేకాక నేనును బురుషుడనే యగుటచేత నాతరుణి చెంతకుఁబోయిన నాస్వాంతము కలఁగి యేమి చేటు మూఁడునో యని భీతి కలుగుచున్నది.

సుధే—ప్రాణేశా! ఎంతమాత్రమును మీ రాసైరంద్రి దృష్టిపథమునఁ బడఁగూడదు. మీరు చెప్పమన్నమాట లీవఱకే నేను సైరంద్రితోఁ జెప్పి శీఘ్రముగా మారాష్ట్రమును మమ్మును విడిచి మహోపకారము చేయునుని నాఁడే వేడుకొన్నాను.

విరా—సైరంద్రి యందు కొప్పకొన్నదా?

సుధే—ఇక పదుమూడుదినములుమాత్ర మెట్లయిన నేను మీ ముఱిట నురట కోర్చుకొమ్ము. అట్లుంట కీకొంటివా కృతజ్ఞులయిన నాపతు

లప్పుడు మీకుఁ గనఁబడి తగిన మేలుచేసి నన్నుఁ గొనిపోదురు. అందాఁడ నిందు నాయునికి కీకొనవలయు నని యామె నన్ను బహువిధములఁ బ్రార్థించినది.

విరా—నీ వామెప్రార్థన మంగీకరించితి వనుకొనెదను.

సుధే—అందుల కొప్పుకొని యీలోపల నేయపాయమును గలుగకుండ నా పుత్రులను వల్లభుని రక్షించుకొనిమ్మ. మి మ్మామె కొప్పగించినాను.

విరా—అట్లయిన గడువుదాటునంతకు సహించియుండుము. నేడే కదా తుదిదినము?

సుధే—ఒక్క-దినమయినను నే నెట్లు సహింపఁగలుగుదును? నా తమ్ములవారికి యపమృత్యుదేవతయైన యామాలిని నాకంటఁబడినప్పు డెల్లను చచ్చినవాండ్రు స్మరణకువచ్చి దుఃఖము సముద్రతరంగములవలె పొరలిపొరలి వచ్చుచుండఁగా, సైరంద్రి సదా చెంతనుండి పనిచేయుచు నాకన్నులయెదుర మెలఁగఁగా నెట్లు చూచి సహింపఁగలుగుదును? ఓసహోదరులారా! నాకన్నులు మండించు మంటలవలె మీభార్య లగతికలయి ప్రతిదినమును నానేత్రములయెదుర నేలకుఁ గంటికి నేక ధారగా నేడ్చుచుండ నే నెట్లు చూడఁగలుగుదును? (అని పెద్దపెట్టున నేడ్చుచున్నది.)

విరా—ఇక నేనీమెకు దుఃఖశాంతి చేయలేను. కంకుభట్టు వచ్చినయెడల, పురాణగాథలను జెప్పి శోకోపశమనము చేయఁగలుగును. ఆతఁడు నేటి శ్రాద్ధకర్మలందు యోగ్యు లయినబ్రాహ్మణుల నియోగించి వచ్చెద నని పోయి యింకను రాలేదు.

దావా—దేహ! కంకుభట్టుగారు వచ్చుచున్నారు.

విరా—ఆయనను శీఘ్రముగాఁ గొనిరమ్మ.

[కంకుభట్టు ప్రవేశించుచున్నాడు.]

విరా—(లేచి చేతులు జోడించి) స్వామీ! భట్టారకా! నమస్కారము.

కంకు—విజయోస్తు! దేవరసింహాసనమును స్వీకరింపుడు.

విరా—మీ రీషీరమున నధివసింపుడు. (ఇద్దఱును గూర్చున్న తరువాత) స్వామీ! మీరు పురోహితానుమతంబున బ్రాహ్మణుల సమర్థుల నాయాకర్మలకు నియోగించి వచ్చినారా?

కంకు—సర్వమును సంతిద్ధము చేయించినాను. గోదానములకు వలయు గోవులు మాత్రం మింకను రాలేదు.

విరా—దానార్థము సవత్సరగోసహస్రము నేటి తెమ్మని పంపిన ధనగుప్తుఁ డింకను రాలేదు. అతఁ డేపని చెప్పినను యుక్తకాలములో నిర్వహించుకొనిరాక యిల్లెప్పుడును మసలినవాడు కాఁడు. ప్రభాతమునకు ముందే వచ్చెద నని పోయినవాడు జాముప్రొద్దెక్కవచ్చినను రాకపోవుటచూడఁగా గిట్టనివారివలన నాతని కేమో విపత్తు వచ్చియుండు నని నాచిత్తము తత్తరిల్లు చున్నది.

కంకు—మీరు చింతిల్లవలసివనిలేదు. అతఁ డెట్టివిఘ్నములపైవఁ దప్పించుకొని యంతకు వచ్చుచుండును.

దేవా—దేవా! ధనగుప్తుఁడు రోజుచు పరుగెత్తుకొని వచ్చుచున్నాడు.

విరా—వెంటనే లోపలికి రమ్మనుము.

[రోజుచు ధనగుప్తుఁడు ప్రవేశించుచున్నాడు.]

ధన—(రోజుచు) దేవా! నమస్కారము. నాదేహము దేహముకంటె మెత్తుచున్నది; నానోటమాటమాట రాకున్నది. (అని గడియకొకమాటగాఁ జెప్పుచున్నాడు.)

విరా—వడతఱబోకు; తొండరపడకు. శాంతించుకొని నీ కేమి యుపద్రవము వచ్చినదో చెప్పు. నీ వెక్కడనుండి వచ్చుచున్నావు?

ధన—యమ—యమ—యమసన్నిధానమునుండి.

సుధే—అయ్యో! ధనగుప్తున కెంతగతిపట్టినది! నామన స్పృహ దుఃఖసముద్రములో మునిగియుండియు తనదుఃఖమును మఱచి పరుని యాపదకై పరితపించుచున్నది.

విరా—ధనగుప్తా! నీవు వెట్టిచూపులు చూచుచున్నావు. నీకు మత్తభ్రమణము కలిగినదా? నీ వెక్కడనుండి పరుగెత్తుకొని వచ్చినావు?

ధన—మృత్యుముఖమునుండి తప్పించుకొని పరుగెత్తివచ్చినాను.

విరా—నీకు చిత్తచాంచల్యము కలిగినదా? దేహము తెలిసియే యున్నదా? గోవులను తోలించుకొని వచ్చిరావా లేదా చెప్పు.

ధన—గోవులనా? గోవులనా? ఇంకను మన కెక్కడిగోవులు? మనగోవులను గోవులను—నేను చెప్పలేను. (అని నిట్టూర్పు విడుచుచున్నాడు.)

విరా—అయ్యో! పాపము! వీరి కాకస్మికముగా చిత్తభ్రమ కలిగినదిగదా? వైద్యులను బిలిపించి వీనికి చికిత్స చేయింపుడు. ఓధనగుప్తా! గోవులను దీసికొని రాలేదా? కొంచెము శాంతించుకొని చెప్పు.

ధన—నాకు మత్తభ్రాంతి లేదు. నాదేహము పూర్ణముగా తెలిసియేయున్నది. అప్రియమని చెప్పజాల కున్నాను. మనసింహబలుడు చచ్చియు నదృష్టహీనుడే యున్నాడు. అతడు గోదానపుణ్యమునకు నోచుకోలేదు.

విరా—(ఉలికిపడి) అప్రియ మేమి? నే నుండగా వానికి గోదానము లేల లేకపోవును?

ధన—మనగోవులను బట్టుటకయి సేనలతో సుశగృ వచ్చినాడు.

విరా—(ఆశ్చర్యముతో) ఏసుశర్మ? ఎక్కడకు వచ్చినాడు?

ధన—ఏసుశర్మా? ఆసుశర్మే. మనశత్రువైన సుశర్మ. ఊరి బయటికి వచ్చినాడు.

విరా—(విస్మయముతో) అత్రిగర్తరాజు కాడుగదా?

ధన—ఔ నతడే. అతడు దుర్యోధనుని ప్రేరణముచేత మనగోవులను బట్టుటకయి దక్షిణదిక్కునకు వచ్చినాడు.

విరా—ఓసభికులారా! వింటిరా యీవైపరీత్యంబు? ఏమేమి? మ. ధనగుప్తా! మనగోగణంబులఁ ద్రిగర్తల్ పట్టగా వచ్చిరే?

మును దా నొందిన భంగపాటలసుశర్మం డప్పుడే విస్మృతిం

గనెనే? క్రమృత నేమొగంబునను సంగ్రామార్థియై వచ్చె? న

మొనల న్నాదు ప్రతాపపహ్ని కొకటం బూర్ణాహుతిం జేసెదన్.

క. శలభం బియ్యెడఁ గాలా

నలముపయిన్ గంతువేయ నడతెంచె; నిదే

పొలిసె సుశర్మ; మదిప్రము

ఫలియించెను; నేడు కాదె పండువు నాకున్?

(అని తనలో నేమో యాలోచించుచు క్రిందుచూచుచున్నాడు.)

కంకు — (తనలో) సుయోధనుడు మే మిందున్నజాడ కనిపెట్టి నాడేమో! (ప్రకాశముగా) ధనగుప్తా! గోవులఁ బట్టుటకయి సుశర్మ దుర్యోధనుని ప్రేరణముచేత వచ్చినాడా? ఆకౌరవాధముఁ డెంత దుర్మార్గుడు!

ధన—భటుల సంభాషణమువలన నే నీసంగతి గ్రహించినాను. న న్నాసుశర్మ పాండవులవృత్తాంతముకూడ నడిగినాడు.

కంకు—(తనలో) ఈతడు మనవృత్తాంత మేమున నెఱిగి చెప్పినాడేమో! (ప్రకాశముగా) ఓధనగుప్తా నీ వేమి చెప్పినావు?

ధన—చెప్పట కేమున్నది? నీ నేమియు నొలుగ నని చెప్పి నాను. న న్నాపశువు మనపశువులజాడకూడ గ్రుచ్చి గ్రుచ్చి యునికి నాడు.

కంకు—(తనలో) ఇదే నే నూటల చెంతవచ్చును. ఇంతలో రాజుగారికి గావలసినది. రాజుగారు తమలోని దాని మేమో కూడా చించుకొనుచు వినకున్నాను. (ప్రకాశముగా) దేవా! పశువులు పోయి మనవి చేయుచున్నాడు.

విరా—అతఁ డేమిచేయున్నాడు?

కంకు—ఆసుగర్వ మన పశువులజాడ తిన్నదిగోరా? కను చున్నాడు.

విరా—(ధనగుప్తునివంగఁ దొంగి) గుఱమని! ఎన్నో ఆహారముల యింకొకసారిచెప్పు. ఆసుగర్వపు మనములనుజూడకూడ నీ న్న యునికి నాడుగా! ఏమి యాతని బోతరము! ఆహారమున నీ న్న ఆహారముచివి?

ధన—నేటి దానార్థము నేమి గోవును నీవ్వలొప్పముగదా దారిలో యనుభవించునంటి నానిధిలు ఆహారమున న్న గోవు తమ ప్రభువునన్నిధికి గొప్పదోయి.

గీ. కటకటా! నేను ముచ్చునంటి ఘనలూగవ్య

పాదభక్తుడ నయ్యు నామలనవేళ

గానిమాటలువడి కొల్లుగొట్ట గొట్టి

బడితి; విధివంటి తప్పులు వడియ మెందు?

విరా—ఇట్లనమానినాడవు? నని నీ న్నలోను. గోవులు భృత్యుని బంధనమునను పాపములు నొ జేయుచు ముచ్చునిగలగలడు. ఆతులున ము మేల్కొను నెందురా?

ధన—ఆకున్నాడు నీవే! మాటలులేకునిగ నీ న్నోమిలుచును నా గావలసి నన్ని కొలు లొబడినాడు. అట్లుగా నున్న పశువులనిధి

విరా—(ఆశ్చర్యముతో) ఏసుశర్మ? ఎక్కడకు వచ్చినాడు?

ధన—ఏసుశర్మ? ఆసుశర్మే. మనశత్రువైన సుశర్మ. ఊరి బయటికి వచ్చినాడు.

విరా—(విస్మయముతో) అత్రిగర్తరాజు కాడుగదా?

ధన—ఔ నతడే. అతడు దుర్యోధనుని ప్రేరణముచేత మనగోవులను బట్టుటకయి దక్షిణదిక్కునకు వచ్చినాడు.

విరా—ఓసభికులారా! వింటిరా యీవైపరిత్యంబు? ఏమేమి? మ. ధనగుప్తా! మనగోగణంబులఁ ద్రిగర్తలో పట్టఁగా వచ్చిరే?

మును దా నొందిన భంగపాటలసుశర్మం డప్పుడే విస్మృతిం

గనెనే? క్రమృత నేమొగంబునను సంగ్రామార్థియై వచ్చె? న

మ్రొనల న్నాదు ప్రతాపపహ్ని కొకటం బూర్ణాహుతిం జేసెదన్.

క. శలభం బియ్యడఁ గాలా

నలముపయిన్ గంతువేయ నడతెంచె; నిదే

పొలిసె సుశర్మ; మదిష్టము

ఫలియించెను; నేడు కాదె పండువు నాకున్?

(అని తనలో నేమో యాలోచించుచు క్రిందుచూచుచున్నాడు.)

కంకు - (తనలో) సుయోధనుడు మే మిందున్నజాడ కనిపెట్టి నాడేమో! (ప్రకాశముగా) ధనగుప్తా! గోవులఁ బట్టుటకయి సుశర్మ దుర్యోధనుని ప్రేరణముచేత వచ్చినాడా? ఆకౌరవాధముఁ డెంత దుర్మార్గుడు!

ధన—భటుల సంభాషణమువలన నే నీసంగతి గ్రహించినాను. న న్నాసుశర్మ పాండవులవృత్తాంతముకూడ నడిగినాడు.

కంకు—(తనలో) ఈతడు మనవృత్తాంత మేమయిన నెఱిగి చెప్పినాడేమో! (ప్రకాశముగా) ఓధనగుప్తా నీ వేమి చెప్పినావు?

ధన—చెప్పట కేమున్నది? నే నేమియు నెఱుంగ నని చెప్పినాను. న న్నాపశువు మనపశువులజాడకూడ గ్రుచ్చి గ్రుచ్చి యడిగినాడు.

కంకు—(తనలో) ఇక నే నూటట చెందవచ్చును. ఈవార్త రాజుగారికిఁ గావలసినది. రాజుగారు తమలోఁ దా మేమో యాలోచించుకొనుచు వినకున్నారు. (ప్రకాశముగా) దేవా! ధనగుప్తుఁ డేదో మనవి చేయుచున్నాడు.

విరా—అతఁ డేమిచుచున్నాడు?

కంకు—ఆసుశర్మ మన పశువులజాడ త న్నడిగినాఁ డనుచున్నాడు.

విరా—(ధనగుప్తునివంకఁ దిరిగి) ఓధనగుప్తా! ఎదేదీ? ఆమాట యింకొకసారిచెప్పు. ఆనరపశువు మనపశువులజాడకూడ నిన్నే యడిగినాడుగా! ఏమి యాతని పోతరము! ఆక్రూరుని నీ వెట్లు తారసించితివి?

ధన—నేటి దానార్థమై నేను గోవుల నేర్పబోవుచుండఁగా దారిలో యమభటులవంటి వానిభటు లెదురుపడి నన్ను బట్టి కొట్టి తమ ప్రభువునన్నిధికిఁ గొనిపోయిరి.

గీ. కటకటా! నేను మిమువంటి ఘోరబలాధ్వ్య

పాదభక్తుడ నయ్య నాపలువచేతఁ

గానిమాటలుపడి కొల్వులోన కొట్టఁ

బడితి; విధివాత తప్పింప వశమె యెందు?

విరా—ఇట్లవమానితుండనైతి నని నొచ్చుకోకు. నాప్రియ భృత్యుని బరిభవపఱచిన పాపఫలము వాఁ డిప్పుడ యనుభవింపఁగలడు. ఆతులువ మ మ్రేమైన నన్నాడా?

ధన—అమృతము నోరికి మాటులేదుగనుక దేవరవిషయమయి కావలసి నన్ని కాలు లఱచినాడు. అప్రలాపములు నిండినసభలో



నుచ్చరింపఁ బోలవు. ఆకుక్క చాటున మొటిగినమాత్రమున దేవర ప్రతాపము కొఱవడునా?

విరా—ఆహా! ఎంతపనిపుట్టెను! వాఁ డేమి తలచుకొని యింత నిర్భయముగా వచ్చియుండును?

ధన—మఱియేమి యున్నది? ఆత్మవినాశము తలచుకొని నచ్చి నాడు. కాలనియోగము మీఱ నెవరితర మగుచు?

విరా—(తలయూచి) ఔరా! ఇంతకాలమున కెంతవంత వినబడెను! నాస్తియభృత్యుని భంగపఱచినవాఁ డింకను ప్రాణములతో నున్నాడు. ధనగుప్తా! యమకింకరులవంటి యాకిరాతుల చేతులలోనుండి నీ వెట్లు తప్పించుకోగలిగితివి?

ధన—మరల దేవరవారిపాదసందర్శనము చేయవలసినభాగ్య మున్నది కాబట్టి దైవికముగా మృత్యుముఖమునుండి వెడలివచ్చినాను. ఆసుశర్మ తనమంత్రులతోఁ గార్యాలోచనము చేయఁదలచి నన్ను దూరముగాఁ గొనిపోయి నిలుపుం డని భటుల కాజ్ఞాపించెను. వారు నన్నుఁ గొనిపోయి యొకతాళవృక్షమునకుఁ గట్టి, ఆదారిని సురా భాండముఁ గొనిపోవుచున్న శౌండినిని గొట్టి బలవంతముగా దాని పంటిలోని కల్లు త్రావి, మత్తెక్కి చెట్టుక్రిందఁజేరి జూద మాడఁ దొడగిరి.

విరా—వారు తమనాయకునికిఁ దగినభటులు. తరువాత.

ధన—ఆసందడిలో నేను మెల్లగా నాబంధములను పండ్లతోఁ గొటికి త్రెంచుకొని పురివంక మరలి నాపిక్కబలము చూప నారంభించి తిని. అది చూచి నలుగురు భటులు వావెంటఁ బడినన్నుఁ దఱుము కొనివచ్చిరికాని వారు నాపరుగు పట్టజాలక కొంతదూరము వచ్చి వెనుకకు మరలవలసిన వారైరి. ఇప్పు డాదుష్టుల పశుగ్రహణ నృత్తాంత ఘుఘు దేవురకు నివేదింపఁ గలిగి కృతార్థుడ నయినాడను,

విరా—ఓదావారికా! ఇప్పుడ తమతమ సేనలతోడ యుద్ధసన్నద్ధులయి యుండుఁ డని మనదండనాధులకుఁ జెప్పి పంపుము. మే మిదె విపక్షశిక్షాదీక్షఁబూని దండయాత్ర వెడలఁబోవుచున్నాము.

దావా—మహాప్రసాదము. (అని నిష్క్రమించి మరల ప్రవేశించి) దేవా! సేనానియగు వీరసేనుఁడు మహావేగముగా గోపాలురను వెంటఁగొని దేవరను సందర్శింప వచ్చుచున్నాఁడు.

విరా— ఏడీ? ఏడీ? ఇటు రమ్మను.

వీర—(ప్రవేశించి) స్వామీ! నమస్కారము.

విరా—సేనానీ! సింహబలుఁడు పోఁగానే శత్రువులవలన మనవీటి కెంతవైపరీత్యము పుట్టినదో విన్నావా?

వీర—దేవా! వినుటయేకాదు కన్నార కనియే వచ్చినాను. ఇత మాటల కెడము లేదు.

ఉ. ఆవల గర్భశత్రుఁ డగు నల్లసుశర్ముఁ డపార మైన సై

న్యాయలితోడ వచ్చి యతులాతిమదాంధత దక్షిణంబుననే

గోవులఁ బట్టె; నడ్డుపడు గోవుల వీరిని గొట్టెఁ దూపులఁ;

భూవర! యాలఁ దోలుకొనిపోయెడుఁ బచ్చెపుదొంగయో యనఁ.

ఆగోవులదొంగ నిప్పుడ వెంటఁబడించి వేడిచూపినంగాని మన గోవులు మనకు దక్కవు.

క. పాపిష్ఠుఁ డడ్డు చొచ్చిన

గోపాలుర వీరి నెట్లు కుపితుండై వాతో

తూపులపా లోనరించెనో

యూహట్టునఁ జిత్తగింపుఁ డెల్లరతనువులో.

సేను మనసేనల సన్నిటిని సన్నద్ధము లయియుండ నీయవీరించి వైరి సంహారమున కయి యేలినవారియనుజ్ఞ పొంద వచ్చినాను.

వీరా—(గోపకులవంకక జూచి)

ఉ. గోపకులార! చింతపడకుం డణుమాత్రము మీరు దీక్షికిక;  
దూపు లనెన్ని మీయొడల మాతెనో వానికి నూఱురెల్లుగాఁ  
దూపులు వానిదేహమునఁ దూర్చెనఁ, గార్చెన నెత్తుటెరులన్,  
బాపెన మీపరాధవము; పంపెన నంతకు చెంతకున్ రిపుణ్

వీరసేనా! మనసైవ్య ముత్సాహ వంత ముయున్నదా?

వీర—ఉత్సాహమో గిత్సాహమో నేను జెప్పలేను.

ఉ. డాసె సుశర్మ యంచు వినుటన్ మనసైనికు లెల్ల సంగరో  
ల్లాసము మోములందుఁ బొడలన్ రిపు నెప్పుడు రూపడంతునూ  
గాసిలకంచు మించుతమకంబునఁ బెండ్లికిఁ బోవుకైవడిన్  
భాసిలుచున్నవారు గెలువం బయనం బు నవ్వమోములన్.

పగవారి నెప్పుడు పరాధవింతుమా యచుచింతయేకాని మనవీరభటులలో  
నొక్కనికిని బ్రాణములమీఁది చింతలేదు.

కంకు—(తనలో) విక్రమక్రీడకు నాకు సుత్సాహము కలుగు  
చున్నది. ఏదో యుపాయముపన్ని నేనును వీరివెంటఁ బోవఁ బ్రయ  
త్నించెదను.

వీరా—దౌవారికా! సూతుని నారథము సాయుధముగా నాయి  
తముచేసి తెమ్మనుము. ఇదిగో నేను విక్రమవిహారమునకు లేచు  
చున్నాను. (అని లేచుచున్నాడు.)

వీర—ఇంతమాతృపువనికి దేవరవారు శ్రమపడవలెనా? మీ  
భటుని నన్నుఁ బంపుడు. ఔణకాలమున సుశర్మను బట్టితేచ్చి మీపాద  
ములకుఁ గానుకచేసెదను. శత్రుశిరఃఖండనమున కయి నాచేతులు  
తగ్గిరపడు చున్నవి.

వీరా—నాతోఁ బ్రతిఘటించి వీరాధిపీరుడైనని గర్వాలాపములు  
ఘటకుచున్న యాపృతివీరుని నే నుండఁగాఁ బరు లెవ్వరును సంహరింపఁ

గూడదు. ఈ సేనలను నేనే నడిపెదను. ఓవీరసేనా! మనశతాసీకాద్యను జన్మలను శంఖాదికుమారులను నావీరవిహారమును జూచుట కయి రథారూఢు లయి నావెంట రా నియమింపుము. పురసంరక్షణార్థ మయి యుత్తరుఁ డింట నుండును.

వీర—నే నీవటకే వారల కీత్రిగర్తలవార్త చెప్పిపంపితిని. వారీవార్త చెవి సోకినతరువాత వీరవిహారమునకు బయలుదేరిక తుణకాలు మును నింట నిలువజాలరు.

సుధే—ప్రాణేశ్వరా! నన్నుగూడ యుద్ధభూమికి మీవెంటఁ గొనిపొండు. మిమ్ము విడిచి నే నింట నొంటిగా నుండలేను. ఒక వేళ బలవంతముగా నాదేహము నిం దుంచఁగలిగినను ప్రాణము లెట్లును మీవెంట రాకమానవు. సోదరమరణదుఃఖమే నన్ను సంతాపింపఁజేయు చుండఁగా, మీదుస్సహవిరహతాపముకూడ దానికిఁ దోడుపడిన నేను దాళఁగలుగుదునా?

కంకు—(తనలో) ఇదిగో సమయము తటస్థించినది. నే నీమెను బోత్సాహపఱిచి యీమెతోఁ బ్రయాణ మయ్యెదను. (ప్రకాశముగా) అమ్మా! సోదరమరణ వ్యధాతుర వయియున్న నీ కిప్పుడు పతివిరహము నిశ్చయముగా దుర్భరమే యగును.

విరా—ఓహృదయేశ్వరీ! నామాట వినుము. వీరులకుసహితము దుర్నిత్యమయి యుండెడు రణరంగమునకు సహజభీరువు లైనస్త్రీలు రాఁ దగినవారుకారు. అంతేకాక మనప్రతివీరులును గ్రూరాగ్రేసరు లని పేరు పడినవారుగదా?

సుధే—ఆవల దేని కయినను సహింతునుగొని అది దుండి ప్రాణములు నిలువజాలను.

కంకు—ఓమహారాజా! ఈమెప్రార్థన సంగీకరింపుఁడు. స్త్రీలు భీరురాండ్రుకారు. పూర్వము కేకయరాజపుత్రి భర్తయైనదశరథు

నకు సంగరరంగమునందుఁ దోడుపడలేదా? మొన్న సుభద్ర యాదవుల తోడఁ బోరాడిన విజయునకు సారథ్యము చేయలేదా? ధైర్యగరిమచేత దేవియు వారికిఁ దీసిపోవునదికాదు. నా కొక్క వలలుని తోఁ జిచ్చిన పక్షమున సురక్షితస్థలమున నిలిపి మే మిద్దఱము నీమెను గంటికిఁ జెప్పవలెఁ గాచి యుండెదము. ఆతఁడు కావలి కాచుచుండును; నేను ధర్మతత్త్వములుచెప్పి దుఃఖశాంతి చేయుచుండెదను.

విరా—నుంచిది. ఆలాగే కానిమ్మ. పెద్దలయాజ్ఞ మీఱరాదు గనుక దేవిరాక కంగీకరించినారము. ఈమె రక్షణభారము మీది. మీకిం కెవ్వరు తోడుకావలెను?

కంకు—పాండవులవద్ద నున్నప్పుడు తంత్రీపాలదామగ్రంధుల పౌరుషములు కొంత యెఱిగియున్నాను. వారుగూడ వార్తాహరణాదు ల్మకై నాకుసహాయులుకానిండు.

విరా—వీరసేనా! దేవికిని వీరికి నలువురకును వర్తరథములను బన్నింపఁబంపుము. నడుమనడుమ నీవును వీరిజేమము విచారించు చుండుము.

వీర—దేవరయాజ్ఞాప్రకారము చేసెదను.

విరా—వామనశర్మా! దేవికూడ మాతోడనే వచ్చును. సింహ బలాదులయుత్తరక్రియల కయి యీదినమున జరపవలసిన దంతయు ధనగుప్తుని సాహాయ్యమున నడుపుడు. మీ కన్నిటికిని నామాటుగా నుత్తరుఁ డున్నాడు. మేము పోయివత్తుమా?

వామ—నిమిత్తము లనుకూలములుగా నున్నవి. శ్రీఘ్రముగా విజయంచేయుఁడు. మీకు విజయమగుఁగాక!

కంకు—ఇది యాశీర్వాదముకాక వరమే యగును.

ద్రోవా—దేవా! శతానీకాదులు రథారూఢు లయి చతురంగ సేనాసమేతముగా వచ్చి వాకిట నిలిచి దేవరకు విన్నపము చేయు

ఘన్నారు. ఏలినవారిసారధియు నాయుధ సహితముగా సుత్తమాశ్వములను బూన్చినరథమును దెచ్చి వీధిలో నిలిపియున్నాడు.

విరా—ఇదిగో మేమును వచ్చుచున్నాము. ధనగుప్తా! నీవుత్తరకుమారుని యొద్దకుఁ బోయి పురరక్షణ మేవఁ జేయుదుమని నాపలుకులుగాఁ జెప్పుము.

[అందఱు నిష్క్రమించుచున్నారు.]

## తృ తీ యాం క ము.

[అసీనురాం డ్రుయున్న సుధేష్ఠాదు లగునంతఃపురస్త్రీజనమును పరివేష్టించి కంకభట్టు దామగ్రంథి తంత్రీపాలాదులు ప్రవేశించుచున్నారు.]

కంక—తంత్రీపాలా! వలలుని బలమును నమ్మి నామాటయందలి విశ్వాసముచే శ్రీమహారాజుగారు తమయంతఃపురాంగనారక్షణభారమంతయు మనమీఁదఁ బెట్టి కొలఁది సైన్యమునుమాత్రము మనకుతో డిచ్చి ప్రధానసేనాసమేతు లయి నిర్విచారముగో గోగణమును మరలింప దండయాత్ర వెడలియున్నారుగదా.

తంత్రీ—సమర్థులపైని గార్యభారము నుంచినప్పుడు నిర్విచారముగా నుండుట నైసర్గికమే.

కంక—రిపుసేనలవెంట ధృతరాష్ట్రుఁ డిందు వచ్చె నని యెవ్వరో చెప్పినంతమాత్రమున వలలుండు స్వకృత్యమును విడిచి, నేను వలదనుచుండఁగా నిదె వచ్చెద నని తద్దర్శనకుతూహలచాపలమునఁ బరుగెత్తి యింకను రాలేదు. అంధరా జెక్కడ? శత్రుసేనలవెంట వచ్చు జెక్కడ?

దామ—అట్లనఁగూడదు. పాండవు లిందు దాఁగియుండిరేమో యన్న శంకచేత నొకవేళ ధృతరాష్ట్రుని యాలోచనమీఁద వారి నన్వేషింపవలె నన్నతలంపుతో గోగ్రహణమిష పెట్టి దుర్యోధనుడే యీసుశర్మ నిందుఁ బంచియుండవచ్చును.

కంక—వాని కట్టిదురూహ పుట్టుట వింతగాదు.

దామ—అట్లయ్యెనేని, మా యోషాయధురంధరుఁ డైనయంధ నరపాలుని ముందుగా నీసేనవెంట నంపి సుయోధనుఁడుసహితము యోధవీరులతో జేపురావచ్చును.

తంత్రీ—వలలుఁడు సత్య మారసి రానిమ్ము. అతఁడు వచ్చు లోపలనె శత్రుభటు లొకద్రోహమునకుఁ జొచ్చినచో వైరులఁ బాఱఁ ద్రోలి యీశుద్ధాంతజనమును మనము రక్షింపజాలమా?

సుధే—అయ్యో! అధర్మపరులైన పరులమూలమున మహాను భావు లైనపాండవులెక్కడ నజ్ఞాతవాసము చేయుచు నిడుమలఁ బడు చున్నారోకదా! ఓహృదయమా! ఏమి నీసామర్థ్యము! ఇంతలోనే భ్రాతృమరణకోకముచు మఱిసింది నే నేమో కష్టములెఱుఁగనిదాని నయినట్లు పరులకష్టములనుగూర్చి నన్నుఁ బరితాప పడునట్లు చేయు చున్నావు!

కంక—స్వకష్టములను గలఁపక పరులకష్టములకుఁ బరితపించుట మంచివారికి స్వభావము. సజ్జనహృదయములు వెన్న కంటెను మృదు తరములు.

క. తాపాధిక్యము తనకుం

బ్రాపించినయపుడె వెన్న రయఘ్నునఁ గరఁగున్

దాపలవం బన్యులకున్

బ్రాపించినఁ గరఁగు సజ్జనస్వాంతంబుల్.

సుధేఅది— యేమో న గృహయము భయపడన మగు చున్నది. దూరమున నేదో శ్రవణ వారణదారుణస్వములు వినుబడఁచున్నది.

కంక—అమ్మా! ఆభీమధ్వములకు భయపడఁ బోకు. అవి మన భటుల సింహనాదములును గజస్రావములును హయ హేమలు స రథఘోషములుగాని వేఱొండుకావు. మే మిందఱము సన్నిధానమునఁ గాచియుండఁగా వెఱచేల?

సుధే—మిత్రులవారికి పుండఁగా వెఱవలసినపనిలేదు. అదే గదన కేలఁదాలిచి భీమునివలె వలలుండు వచ్చుచున్నాఁడు. నాగుండె కుదుటఁ బడినది.

కంక—(తనలో) ఈమె వలలుని భీమునిగా నెఱి యుండదుగదా?

[గదాహస్తండు వలలుండు ప్రవేశించుచున్నాఁడు.]

సుధే—ఓయీ! వలలా! నీవు పోయినకార్యము పండయినదా? కాయ నునదా?

కంక—మనోరథసిద్ధి యైనదా?

వల—దేవీ! నమస్కారము. కంకభట్టారకా! వందనము. నేను బడిన ప్రయాసము పిహసచే నెండమావివెంటఁ దగిలిన ట్టునునది.

కంక—అంధరాజు కనబడలేదా?

వల—అంధరాజు కనబడెను. కాని యశఁడు మన మనుకొన్న యంధరాజు కాడు.

కంక—మఱియెవఁడు?

వల—సంగ్రామవీరౌ పేక్షచే వచ్చుచున్న యొకవృద్ధాంధరాజు.

కంక—అంధుఁ డయినచో నిక యుద్ధమును జక్కఁగానే నీక్షింపఁగలఁడు.



వల—అతడు కేవల లాంఛుడే కాక బధిరుడుసహిత మైనను, సంగరదర్శనమునకును సమరవార్తావిశేషాకర్ణనమునకును దగిన సాధన సంపత్తి లేనివాడు కాడు.

కంక—అట్టియదృశ్యతసాగర మేమి?

వల—సక్షిణభూదండము లేకయు జనకుని కపలంబదండముగా నున్న పుత్రరత్నము.

కంక—అట్లునుచో నతడు తండ్రికి దగిన తనయుడే.

వల—ఆయంగహీనతలు వారికి స్వదోషమువలన నైనవికావు. స్వరాష్ట్ర రక్షణార్థముగా మున్నొకసారి వా రొనర్చిన సంగర రంగమునందే వారి కీయంగ వైక్యములు సంప్రాప్తము లయినవట!

కంక—వా రతి సుకృతులు.

వల—మేలు మఱివక మహారాజుగారు తామువారితోషికముగా నొసంగెడి యుపకారవేతనము సంగీకరింపవలసినదని యెంత ప్రార్థించినను వినక వినయవచనములతో నిరాకరించి స్వతంత్రజీవనము చేయవలె నన్న యుదారబుద్ధితో వా రిప్పుడు కృషివృత్తి నవలంబించి చెమట యూడ్చి స్వకాయకష్టమువలన జీవించుచున్నారట! గ్రుచ్చి గ్రుచ్చి నే నడిగినమీదట వా రిష్టములేకయే యీవృత్తాంతమును నాతో జెప్పవలసినవారైరి.

కంక—వారు మన కత్యంత గౌరవాన్యులు.

గీ. పృథివిలోపల బరతంత్రవృత్తితోడ

బడయునట్టి మహేంద్రవైభవముకంటె

నుత్తములు దాము స్వచ్ఛందవృత్తితోడి

కొలది విభవంబె గొప్పగాఁ దలఁతురెపుడు.

పరభాగ్యోపజీవులు కా నొల్లని యాయోగ్యపురుషులపేరు లేనో ధైయుగుదువా?

వల—వారిలో వృద్ధుని పేరు పురుషోత్తవర్మయట! కుమారుని నామము వజ్రబాహువట!—అదే వారు వచ్చుచున్నారు. ఊణకాల మూర కుండుడు.

సుధే—వృద్ధుని బుజములమీఁద నెక్కించుకొని కుమారుఁ డెట్లు మిట్ట నెక్కుచున్నాడో! వారును మన మున్నయెడకే వత్తురా?

వల—రారు. వారు మనముం దున్న యీమెట్ట నెక్కి యక్కడ నుండి యుద్ధమును జూతురు. పల్లములోనున్న మనకు వా రాడుకొను మాటలు వినబడుచుగాని వారికి మనము కంటఁబడము.

తల్లితీ—వారివలెనే మనమును మిట్టనెక్కి ప్రత్యక్షముగా సంగ్రామము నేల సందర్శింపరాదు?

కంక—మన మట్లు చేయరాదు. ఉన్నతప్రదేశ మధిరోహించి యుంటచే మనమొక్కింత పగవారికంటఁ బడితినూ, మన కపాయము సంభవించును.

వల—వీరియాజ్ఞ మన కవిలంఘనము. ఈయుభయుల మూలముననే మనము సకలమును నిరపాయముగా నెఱుంగవచ్చును. వృద్ధుఁ డంధుఁ డగుటచేతఁ దాను జూచిన దెల్లను గుమారుఁ డాతనికిఁ దెలుపుచుండును. బధిరుఁ డగు తండ్రికిఁ దెలుపునప్పుడు కొడుకు బిగ్గరగాఁ దెప్పక తీరినందున నందనుఁడు పలుకు ప్రతివాక్యమును మనకు వినఁ బడుచునేయుండును.

దామ —కన్నదానికిని వీన్నదానికిని భేద ముండదా?

కంక—మొట్టమొదటఁ గొంతసేపు మనము శ్రవణోనందముగా వీనుటతో దృష్టి వహించినయెడల, తరువాత నేత్రోత్సవాపాదక మగు సమిద్ధర్శనమేకాక మహోత్సాహముతో నాహవముననే భాగస్థుల మగుభాగ్యముసహితము మనకు లభించునేమో! కొంచెము తాలిమి వహింపుడు. అదిగో వారు గుట్ట నారోహించినారు.

[కుమారుడు తండ్రిని మూపురూపాద వహించుకొని వచ్చి  
దింపగా నిరువురును ప్రవేశించుచున్నారు]

వల—అలమున బాలికాపుల మగుభాగ్యము లభించి: ప్పడు  
గదా నాకు బండువు! నారు చెప్పమొనట జేసెనారు. ఏ మను  
కొందురో విందము.

పురు—కుమారా! పూర్వయుద్ధమున సుశర్ముని భటుడు  
నాకన్నులలో చూపులునాటి యిట్టిపాపమును గట్టుకొన కుండిన  
పక్షమున, ఈయత్సాహవంతము లైన చుసలిచేతులతోనే కొంతవఱకు  
నేనును శత్రుసంహారముచేసి ప్రభువైనారి మన్నన ఋణమును దీర్చుకొని  
గలుగుదునుగదా!

వజ్ర—హా! తండ్రి! వృద్ధుడవైన నీకే యంతపౌరుష మున్న  
ప్పడు నీడుపున బుట్టిన యుత్తమక్షత్రియకుమారునకు నా కెంత  
యోత్ర ముండవలెను? నా కీకుడిభుజమే పోకుండినయెడల నే నిప్పుడు  
పిడుగుతునకనలె నరాతిబలములపైనిఁగి నాప్రియజనుకుని గోత్రావ  
రోధమునకుఁ గారణమైన విరోధితల నైన నఱికి యాపాపపుశిరస్సును  
మీ విత్రపాదముల కుపాయనము చేసి పితృఋణవిమోచనమును  
జేసికొనా?

పురు—తిన్నగా విన్నబడని నాచేవులకు సహిత మేదో మహా  
శబ్దము వినవచ్చుచున్నది. పయినుండి పిడుగుపడుచుండ లేదుగదా? అర్జునః  
ఫల్గునః పార్థ—(అని తొలగి జూచుచున్నాడు.)

వజ్ర—జనకా! జడియఁబోకు. అది పిడుగుచేప్పడుకాదు.

క. ఇందలి వసుంధరాభర

కందరములు మాఱుమ్రోయఁ గర్ణము లవీయఁ

గ్రం దగుశబ్దం బిది రణ

దుందుభినాదము సుమ్మ తూలకు తండ్రి!

వల—ఈసంగరభేరిభాంకరణమచే నాయుగముపొంగుచున్నది.  
ఏదీగద? (అని లేవబోవుచున్నాడు.)

కంక—ఁలలా! తాళుతాళు ఇది సమయముకాదు. నీ వేమి  
రణరంగభీముఁడవనుకొనుచున్నావా? నీ వెవ్వడవో స్త్రరణకుఁ దెచ్చుకో.

వల—(తన్నుఁ జూచుకొని) నేను విరాటుని వంటలవాడనా?  
వీరావేశమున నన్ను నేను వచితిని మన్నింపుడు. (అని మరలఁ  
గూసచున్నాడు)

పురు ఓహో! తెలిసినది. యుద్ధ మారంభము కాబోవు  
చున్నది కాబోలును! నామీద నేదో ధూళిలాగునఁ బడుచున్నది. ఇది  
యీవృక్షమునుండి పడుచున్న పుష్పరజమా? గమన వేగమున నుత్థాపిత  
మైన బలపాదపరాగమా?

వజ్ర—ఇది యుద్ధయాత్రచేయుచున్న మనసైనికనికరములచరణ  
హతులచే లేచినదుమారము. అదిగో మనసేన శత్రుసేనమీఁది కెంత  
వేగముగా నడుచు చున్నదో!

ఉ. తమ్మపు డడ్డు మింటి జలదమ్మలు వృష్టి నడంచు చుండుటకా

బమ్మన పూర్వవైరమును బావికొనన్ ఘనరోషమూర్తులై

దొమ్మి యొనర్పఁ బోవుగతిఁ దోయదవీధికి శోణధూళి మే

ఘమ్ములు మిన్నును నొకటఁ గ్రమ్మును లేచె జమూపదాహతిన్.

పురు—యుద్ధ మన్న పేరు విన్న నామేను పొంగు చున్నది. నేను  
వ్యర్థుడ నై దూరమున నిలువఁజాలను. నన్ను రణరంగమునకుఁ గొని  
పోయి విడుపుము. ఖడ్గపాణినయి పోరాడి జయము నొంది స్వామికార్య  
నిర్వాహకుడ నయి చిరకీర్తి నైనను గందును. విమతలఁ గొందఱ నైన  
హతులను జేసి స్వామ్యర్థపరిత్యక్త దేహుడనై లయము నొంది వీర  
స్వర్గము నైనను జూఱగొందును. ఏదీ ఖడ్గము? పిక్కడ నున్నదీ? (అని  
తడవుచున్నాడు.)

వల—(లేచుచు) ఈవృద్ధునకు నేనును దోడుపడుదునా?

కంక— చలలా! కూసుచుండుము. నిమిషనిమిషమునకును నిన్ను నీవు మఱచు చున వును. త్వరపడఁబోకు. మహారాజుగారు ని నీక్షణికి సంరక్షణార్థముగా నియోగించి పోవుట విస్మరించితివా?

వల— అవునౌను. రాజాజ్ఞ మీటి నే నీస్థలమును విడువఁగూడదు. (అని కూర్చున్నాడు.)

వజ్ర—నాయనా! వృక్షమూలమున నట్లు తడవెద వేమి? ఊత కోలనేకాని నీ విచటికి గరవాలమును దేలేను. యుద్ధవార్తను విని మన మింటికి బోక పొలము నుండియే యిచ్చటికి వచ్చినాము కామా?

పురు—అక్కటా! పాపపుడైనము సమయమునకు నాచేత ఖడ్గము పైతము లేకుండఁ జేసెనుగా! నీ విక్క యందు చూచి సంగ్రామ క్రమమునైనను నాచేపుల వేయు చుండుము. కన్నులతో జూడలేక పోయినను మహారాజుగారి యవక్రవిక్రమమును తద్భటుల యుద్భటపరా క్రమమును వీనులార వినియైనను సంతోషించెదను.

వజ్ర—క్రిందినుండి రణరంగము నాకు స్పష్టముగాఁ గానరా కున్నది. వృక్షారోహణము చేసి చూచి సరిగాఁ జెప్పెదను. ఈతరువుపై కెగఁ బ్రాచుటకు నా కొకింత చేతో డగుము.

పురు—ఎక్కుము (అని చేయి నాయ మిచ్చి యెక్కించు చున్నాడు.)

వజ్ర—నే నీకొమ్మమీఁద నెక్కి కూరుచున్నాను. ఇక్క యందుండి నాకు సమస్తమును దృగ్గోచర మగుచు (అని ముందువంకఁ జూచి) అదిగో సంగరరంగము సర్వమును నా కిప్పుడు కన్నులఁ గట్టినట్లున్నది. మన భటులు పరబలమును సమీపించినారు. వారెట్లు వీరాలాపము లాడు చున్నారో వినుచున్నావా? ఇంతదూరమునకు వారి మాటలు చెవిలోఁ జెప్పిన టైంత స్పష్టముగా వినఁబడుచున్నవి!

పురు—పయినుండి యేమో యనుచున్నావు. బిగ్గరగాఁ జెప్పు.

వజ్ర—వారి వీరాలాపములు— వీరాలాపములు—వినబడుచున్నవా?

పురు—నాచెవిటిచెవులు చవులుగులుకు వారిశుభవచనములను వినుపాటి పుణ్యమునకు నోచుకో లేదు. వా రేమనుచున్నారు?

వజ్ర—ఏ మనుచున్నారా?

క. కొట్టుడు—పరుగులువెట్టుడు—

పట్టుడు—మనపసులఁ గొంచుఁ బాతెద రదె యా

కట్టిడిపగతుర నిలువం

బెట్టుడు—నడి గోగణంబు విడిసింపుఁ డిటా.

అని పలువురు పలుఁదెఱంగుల వీరోక్తులు పలుకు చున్నారు. ఉభయబలములును గలియఁబడినవి. సంకులసమర మగుచున్నది.

పురు—కన్నులు లేని కొఱత నా కిప్పుడుగదా తోచుచున్నది!

వల—మేము కన్నులు గలవార మైనను లేనివారమే యైనాము.

వజ్ర—ఓహో! ఏమి యారణక్రీడ!

మ. ధరణీకాంతయు నఁశరిక్షసతియున్ దా రొండొరుల్ కందుకో

తక్కురసంక్రీడ యొనర్చుచో నెగయు నుద్యత్కందుకొఱుం బనకొ

శరధారాహతిఁ ద్రెస్సి నూలులు సహస్రంబు ల్బ్రహ్మాగ్రాకృతిన్

శిరము ల్మింటికి నొక్కట న్నెగసి ట్కోటిం గ్రహ్మఱం గూలెడిన్.

వల—పుచ్చకాయలవలె నెగయుచున్న యీపుట్టె లన్నియు మనపగవారివే యగునుగాక!

కంక—తథాస్తు!

పురు—ఆహా! ఏమి వారిపుణ్యము! ఒక్కసారిగా నెందఱు సుభటులు వీరస్ఫర్దమును గొల్లగొనుచున్నారు!

వ్రజ—

శ. బలికి నలంకరించుకొని వచ్చిన కైవడి యోధవీరు ల  
త్యలఘుగ దాసి మన్దర శరాసనకంటభూషితాంగులై  
కలంగక పోరు నల్పి తృణకల్పముగా నదె యుద్ధరంగం  
దెలమిని మృత్యుదేవతకు నిచ్చెద రసములున్ శిరములున్.

చూడు చూడు మనసేనాని తేరు డిగ్గి కౌఠేయకము కరమ్మన  
గరమ్మను మెఱుంగులుగక్క విపక్షసేనాధ్యక్షులమీదఁ బడి యెట్లు  
వీరవిహారము నలుపుచున్నాడో!

ఉ. ముహూర మైనకాంక్ష నసిపుత్రిక వీరవరప్రశస్త కం  
తమ్ములఁ గొనిలింపఁ బ్రకటం బగుదివ్యసతీస్వయంవిరే  
ష్టమ్మన వేడ్క నాడెడు వసంత మనఁ రుధిరప్రపూరమౌ  
చిహ్ననగ్రోవులం బయికిఁ జిమ్మినయట్లుగ మిన్నుముట్టెడుకా.

ఇప్పుడు ధూళి పూర్ణముగా నడఁగిపోయినది. స్వస్థైర్యశామున  
కోర్వక శత్రుసేనాపతి యైన విక్రమభుజుఁ డడ్డపడి వీరసేనుని  
సనూనశరధారాప్రవాహమున ముంపఁగా సతఁడు మరల రథారోహ  
ణము చేసి శరశరాపనముల నందుకొనుచున్నాఁడు.

వల—మనవీరసేనునకుఁ బోరు భార మగునేమో! నేను బోయి—  
కంక—తాళు. వారిమాటలు విననిమ్ము.

పురు—కుమారా! మన మహారాజుగారి నుపేక్షించుచున్న  
ట్టున్నావే?

వ్రజ—లేదులేదు. ఈక్రందుకయ్యమున మహారాజుగారిరథమే  
నాదృష్టిపథమునఁ బడకున్నది.

సుధే—ఏమిబుద్ధి?

కంక—అమ్మా! అతఁడు భుజేమో యునుచున్నాఁడు విను,

వజ్ర—ఇప్పటి కది సేత్రగోచర మైనది. కేతనమునుబట్టి రథమును గుఱుతుపట్టినాను. మహారాజుగారును బ్రత్యక్షముగాఁ గాన వచ్చుచున్నారు. ఆమహారాజపర్జన్యుఁడు వైరిపీరులమీఁదల శరవర్షము లెట్లు కురియుచున్నాఁడో!

పురు—నీవు వేఱుప్రక్కకు దృష్టి మరలింపక మనమహారాజు గారిపౌరుషమునే నాకు వర్ణించి చెప్పుచుండుము.

వజ్ర—ఏమి యాయాశ్చర్యము!

ఉ. తూణమునందుఁ జే యిడుట తూపులఁ దీయుట కార్ముకంబునన్  
బాణచయంబుఁగూర్చుట విపక్షులపై గుఱి పెట్టి యేయుటల్  
కానఁగరా వొకింతయును; గానఁగ నౌ విలు మండలాకృతికొ  
బూనుట యంపవాన లరిముఖుల ముంచుటమాత్ర మెప్పుడున్.

క. కరలాఘన మే మందును

శరములు పుంఖానుపుంఖసంగతి నడరకొ

శరములు వింటిని శాత్రవ

శరములు మంటిని శత్రుములు చేరెడు నొకటన్.

శా. ఆహాకారముతోడ నల్లడల నత్యార్థిన్నిజానీకినీ

వ్యూహంబు ల్పఱివంగ నడ్డుపడి తాఁ బుంఖాను పుంఖంబుగా

బాహుతోపముతో సుశర్మ ధరణిపాలాగ్రశిం దాఁకి యు

త్సాహస్పూర్తిని నించెడున్ విశిఖవర్షంబు ల్మహోగ్రంబుగన్.

కటకటా! మరరాజుగారిధ్వజంబును రథాశ్వవజంబును నేలఁ గూలెను గదా!

సుధే—ఏమిబుద్ధి?

వల—తోడుపడ మన కిది సమయము.

కంక—తాళు. ఆతఁ డేమో యనుచున్నాఁడు.



వజ్ర—

మ, గద కేటా ధరించి తేరు డిగుచుం గాలాంత కాకారుడై  
కదియం బోయి విరాటభర్త రిపుయుగ్యవ్రాతము న్సూతునిన్  
జదియ న్మోడె సుశర్మయు నిర్విఘ్నముడై సర్వం సహామండలం  
బదరన్ దూకె గదారణం బాకటం జేయన్ దారుణప్రక్రియన్.

క. కని శంఖాద్యనుజాలు మన

మనుజపతికి దోడుపడిరి; మఱి యరియోధుల్

చని తోడ్పడిరి సుశర్మకు;

రణసంకులతన్ గుఱు తిడరా దొండొరులన్.

దృష్టి చెదరనీక మహారాజుగారి దారుణప్రవిదారణకౌశలమునే నేత్ర  
పర్వముగా నాలోకించుచుండగా మన కత్యంత సమీపముననే యేదో  
నేమి ధ్వనివలె వినవచ్చుచున్నది. ఈచెట్లకిందికి రథ మేదియు  
రాదుగదా? ఏమిది? మనభటు లింతమంది పరుగువాఱు చున్నారు!

పురు—సుశర్మ సేనమీదికా?

వజ్ర—కా దీవంకకు.

సుధే—రాజుగారు మన కేమైన సందేశమును బంపు  
చున్నారేమో!

వజ్ర—ఏరీ భటులు? నే నెదురు పోదునా?

కంక—వేగిరపడకు. వారి నిట రానీ.

పురు—శత్రుభటులవలన నీ కిప్పు డేమి కీడు మూఁడునో యని  
నాయులము తల్లడిల్లుచున్నది.

వజ్ర—వారిబాణము లింతదూరమురావు.

పురు—నాభయ మదికాదు. కంటబడితివా శత్రు లిట వచ్చి  
నిన్ను వధింతురేమో యని భయపడుచున్నాను.

వజ్ర—అంధున కూతకోలగా నీతోనున్న నన్ను జూచియు నా కెగ్గు దలంతురా? నీచెంత నున్నంతవఱకు నాకా భయము లేదు.

పురు—లోకానుభవము చాలనిబాలుడ వగుటచేత నీవు పరులను నీవలెనే భావించు చున్నావు. వారి కంతనీతి యుండినపక్షమున నిష్కారణముగా మనగోగ్గణములను బట్టుదురా? కానిమ్ము. వా రీస్థలమును దాటిపోవువఱకును తీణకాలము నీవు మాటాడక నామాట విని మానము వహించి యుండుము.

వజ్ర—వా రెవరు? ఇందు వచ్చువారు వైరిభటులు కారు. విరాటభటులు. మనభటులే.

పురు—కారుకారు. నీవు భ్రమపడుచున్నావు నీమాటలు నేను నమ్మచు. విరాటభటు లైనపక్షమున సంగర రంగమును విడిచి వెనుక కెన్నఁ డైనఁ బరుగెత్తుకొనివత్తురా? కన్ను లున్నయెడల నేనే చూచి నిజ మెఱుంగుదునుగదా? నేత్రహీనుడ నగుటచేత నితరు లేమి చెప్పినను నేను విని యారకుండవలసి వచ్చుచున్నది.

వజ్ర—నీవు నామాట నమ్ముము నమ్మకపోమ్ము. నాకన్నలారఁ జూచినది నేను జెప్పుచున్నాను. నాకన్నులను నీ నేట్లు నమ్మకుండఁగలను? ఇదిగో వారు మన మున్న చోటనుండియే పరుగెత్తుచున్నారు. వారిరాకకుఁ గారణాంతర ముండి యుండవచ్చును.

[ఇరువురుభటులు ప్రవేశించుచున్నారు.]

పురు—అట్లున్నయెడల వా రేల పరుగెత్తుచున్నారో యడుగు.

వజ్ర—ఓ భటులారా! మీరేల యంతవేగముతోఁ బరుగెత్తు చున్నారు? ఎక్కడ కరిగెదరు? యుద్ధ మెట్లు చెల్లుచున్నది? ఎవరి శపజయము కలుగున ట్లున్నది? ఇటు వచ్చి చెప్పిపొండు.

భటులు—మాకు మీవద్దకు వచ్చి మీతో మాటాడుచుండుటకుఁ దీసిదు, వెనుక నిలువయున్న సేనలను బిలుచుకొనిపోవుటకము

పరుగెత్తుచున్నాము. శత్రుసేనాధిపతి యొక్క శరాఘాతముచేత మన సేనాని మూర్ఛితుడైనాడు. ఇప్పుడు నిమిత్తములు మన కంత యనుకూలముగా నున్నట్లు లేవు.

పురు—అయ్యలారా! అట్లున్నచో నిలువక పరుగెత్తుడు. మీ రతివేగమునఁ బరుగెత్తుడు.

భటులు—(పరుగెత్తిపోవుచున్నారు.)

కంక—వలలా! సుధేష్ఠాదికామినీజనరక్షణమునకయి మన మిందఱ ముండగా మనకు సేవలతోఁ బనిలేదు. ఈభటులవెంట మనబలకరపుబలమును బంపి వేయవచ్చును—అమ్మా! ఏమిసెలవు?

సుధే—వలలాదులు మీ రిందఱుండఁగా నా కేమి భయము? శ్రీఘ్రముగాఁ బంపివేయుడు.

కంక—తంత్రీపాలా! నీవుపోయి యీభటులవెంట మనకావలి సేనను బంపివేసి యిక్కడ నున్నట్టే మరల రమ్ము.

తంత్రీ—చిత్తము. (అని పోవుచున్నాడు.)

[సారథిసహితముగా రథముతో సేనాధిపతి (పవేశించుచున్నాడు.)]

సేనా—(అంతటఁ గలయఁజూచి) సూతుడా! మనరథమిక్కడ కేల వచ్చినది?

సూతు—శత్రుశరప్రహారముచే దేవరవారు మూర్ఛితులు కాఁగా రథమును రణరంగమునుండి తొలగించి యీవృక్షచ్ఛాయకుఁ బెచ్చి నిలిపినాను.

సేనా—యథాపూర్వముగా రథమును యుద్ధభూమికి మరలఁ గొనిపోమ్ము. నాకిప్పుడు గాయ మంతబాధాకరముగా లేదు. నే నిప్పుడే పోయి నన్ను మూర్ఛపుచ్చిన యాతుచ్చుని పాణమును గొనవలెను.

సూతు — అదిగో పగదీర్చుకొనుటకయి మనసేసపోవుచున్నది. స్వామీ! మీరు నా ప్రార్థన మంగీకరించి యిచ్చుకతడ విందు విశ్రమించి విగతశ్రమము లయి మఱి శత్రువు మీఁదికిఁ బొండు.

సేనా — అట్లుకాదు. ఆప్రకారముగా వీరభటు లంతమంది ప్రాణములు డాపక పోరాడుచుండఁగా సేనాధిపతి నన్నపేరు పెట్టుకొన్న నేను శరీరములోఁ బ్రాణము లుండఁగానే వీరవిహారము సలుపక పయినుండి చూచుచు నూర కుందునా? ఆవల భూవరుఁ డే మయ్యెనో! తోలుము—తోలుము.

పురు — (ఆలకించి) ఇక్కడ నెవ్వరో గుసగుసలాడుచున్నారు. ఆమాటాడువా రెవరు? వీరభటు లైనయెడల మీ రీచెట్టునీడ కేల వచ్చినారు? ఆవల మీరాఱ ప్రాణార్తు డైఁ పోరాడుచుండఁగా మీ రాతనిని దిగవిడిచి యచట మీప్రాణములు దాచుకో వచ్చినారా? పొండి పొండి. 'అవమానమునకు భయపడక మీరు చావునకా జడియు చున్నారు?

వజ్ర — తూలనాడకు.

సేనా — ఓవృద్ధుడా! నీ వనుకొన్నట్లు —

పురు — ఇది తూలనాడుటా? చేతఁ గత్తిదాల్చి వెనుక తిరిగి వచ్చుటకు మీరు సిగ్గుపడకున్నారు. అట్టిసిగ్గుమాలిన మీరు నాతో మాటాడ రాబోకుడు. మీయాలాపములశబ్దమేకాని మీరూపములు నాకు గోచరము కాకున్నవి. నేనే యంధుడనుగాక మిమ్ముఁ జూడ గలిగియుంటినా, పాఱుపంద లయి వెనుక తిరిగి వచ్చినందున కయి మీ మిశ్రాభూమికి బలి యిచ్చి యుందును. లెండు. పొండు. పోవుచున్నట్లు లే దేమి? మీవద్ద మగతనమే లేదా? మీరు ధరించినవి తెడ్లా? ఖడ్గ ములు కావా? ఖడ్గములే యయ్యె నేని పోయి పోదాడుడు.

సేనా—ఓయంధుడా! కోపపడఁబోకు. ప్రాణములు దక్కించు కోవలె నని పిటికితనముచేత నే నిటరాలేదు. మూర్ఛితుడ నయియున్న గమయమున నాకుఁ దెలియకుండ సారథి నారథము నిచ్చటికిఁ దోలి తెచ్చినాఁడు. ఇదే పోవుచున్నాను—సారథీ! రథము తోలుము.

సూతు—మహాప్రసాదము. (అని తోలుచున్నాఁడు.)

వజ్ర—నాయనా! మనసేనాని మహావేగముతోఁ బోయి శత్రు సేనలమీఁదఁ బడుచున్నాఁడు.

పురు—ఎక్కడనుండి పోవుచున్నాఁడు?

వజ్ర—ఇక్కడనుండియే. ఎరుటిమాట వినిపించుకోక నీ వింత వఱకుఁ బడరు చుండినది మనసేనాధిపతినే. అతఁడు గాయపడి మూర్ఛలో మునిగియున్నప్పుడు సారథి రథము నిటఁ దోలి తెచ్చినాఁడు. అతఁడు మూర్ఛ తేరి తేరిని బోరి కున్ముఖము చేయుట కయి సారథిని ద్వారపఱుచు చుండఁగా నిజ మెఱుంగక నీవు నిష్కారణముగా దూఱనాడితివి.

పురు—అయ్యో! అజ్ఞానముచేత సేనానియెడల నేను మహాపరాధము చేసేతినే! అది నాబధిరత్వదోషముగాని నాదోషము కాదు. ఈయంధుఁడు చెవిటివాఁ డని యెఱిగి న న్నతఁడు మన్నింపకపోఁడు.

వజ్ర—ఇప్పు డీగతజలసేతుబంధ మేల? పోనిమ్ము. అదిగో యుద్ధ భూమియం దంతకంతకుఁ గలకలము హెచ్చుచున్నది. రోజూచు మఱి యొకభటుఁ డిందుఁ బరుగెత్తుకొని వచ్చుచున్నాఁడు.

పురు—యుద్ధ మెట్లు నడుచుచున్నదో యాతని నడుగు.

[భటుఁడు ప్రవేశించుచున్నాఁడు]

వజ్ర—ఓవీరభటా!—

భటు—నీతో మాట్లాడుటకు నా కవకాశములేదు. నే నీవృద్ధుని మాట విన్నాను. నిమిత్తములు మన కిప్పుడు ప్రతికూలముగా నున్నవి.

రాజుగారు మూర్ఛితులైనారు. నే నంతఃపురస్త్రి సంతోషాన్వితము పరుగెత్తుచున్నాను (అని పరుగెత్తుచున్నాడు.)

పురు—మహారాజుగారే మూర్ఛితులయినారా? ఓభటుడా! నిరాయుధుడ నయియున్న నాచేతికి నీఖడ్గము నిచ్చి నన్ను శత్రుసేనలో విడువుము. గ్రుడ్డియెద్ద జొన్నచేనిలో బడ్డట్లు శత్రుసేనాటనిలో బడి ప్రాణముల కాశింపక కృప యెఱుంగని నీకృపాణముతో జేతి కందిన వారి నెల్ల దెగనఱిగెదను.

సుధే—భర్తగారు మూర్ఛితులయినారా రన్నపిడుగువంటి దుర్వార్త నాచెవిని బడి హృదయభేదమును కావించుచున్నది. ఏమి చేయుచును? ఎందుకొత్తును?

కంక—అమ్మా! తొందరపడఁబోకు. ఈభటుడు చెప్పునది సావధానముగా వినుము.

సుధే—ఓభటోత్తమా! శుభమా? అశుభమా? ఏమివార్త?

భటు—దేవీ! అశుభ మేమియులేదు. తత్తరపడఁబోకుడు. రాజుగారిండుక మూర్ఛితులయిరి. ఇప్పటికి మూగ్ధతేరి మరల గదో త్వనము చేయుచుండి యుందురు. సంకులసమరములో నడ్డుపడిన తమ్ములకును గుమారునికిని గాయములు తగిలినవి. మనసేనల కపజయము కలుగునట్లు కనబడఁగా వైరులు కూరు లగుట విచారించి, ముందుగాఁ జోయి యంతఃపురకాంతాబృందము నుద్యానమందలి కృత్రిమాదికందరమునఁ దాఁగియుండ హెచ్చరించి రమ్మని సేనాని నన్ను నియమింపఁగాఁ దన్నియోగమును నివేదింప వచ్చినాను. నేను వచ్చుచుండఁగా శత్రుసేనలోనుండి యెవ్వఁడో యొకదువ్వుడు రాజుగారు పట్టుపడిరని యఱచెను గాని యంతపని పుట్టు నని నే ననుకొను.

సుధే—(గుండెలు కొట్టుకొని విలపించుచు) ఓచలలా! ఓదామ గంధీ! ఓతంత్రీపాలా! నాకుఁ బతిభిక్ష పెట్టుడు. హా ప్రాణనాథా! హా

వల—అమ్మా! శోకింపకు. కొంచెము తాళుము.

సుధే—అన్నలారా! తాళగలమార్గ మేదో నాకుఁ జెప్పఁడు. భర్త క్రూరకిరాతు లగుషరులచేతులలోఁ బడె నని విని నే నెట్లు తాళగలను? (అని యేడ్చుచున్నది.)

వల—దేవీ! ధైర్యము విడనాడకు. ఇప్పుడే మేము పోయి నీభర్తను విడిపించి తెచ్చెదము. (అని లేచుచున్నాడు.)

సుధే—అందాఁక మేన నే నెట్లు ప్రాణములు నిలుపగలను? విధవనై పృథివిమీఁద నే నొక్కక్షణ మయిన బ్రదుకఁజాలను.

వల—ఎంతమాట! వైరిభార్యలుగాక మీరు విధవ లగుట మాదేహములలో నూపిరి యుండఁగానే సంభవించునా? అమ్మా! అధైర్యఁడకు.—ఓకంకభట్టారకా! మీ రీశుద్ధాంతకాంతలను రహస్య స్థలమునకు దూరముగాఁ గొనిపోయి వీరి రక్షణ మేమఱి కుండుడు— ఓదామగ్రంధీ! ఓతంత్రీపాలా! మనము పోయి యిప్పుడ రాజుగారిని విడిపించి తెచ్చి దేవిగారినేత్రముల కపూర్వపర్వ మొనర్తము రండు. ఆయుధములను గైకొని లెండు.

కంక—శ్రీఘ్రముగాఁబొండు. మీకు విజయ మగుఁగాక!—దేవీ! మనము ముందు సపరివారముగాఁ గృతకథరాధరకందరమున కరుగుదము రండి. లెండి.

సుధే—(లేచి) నాకు నడవఁ గాళ్ళు రావు—ఓవీరోత్తములారా! మీరు మరల వచ్చి భర్తృపునర్దర్యము చేయించినదాఁక నాహృదయము కుదుటబడదు. మీకుఁ గార్యసిద్ధి యగును గాక! పొండు. (అని నడచుచున్నది.)

వల—అమ్మా! కార్యసిద్ధి యైనట్టే సంభావింపుము. మేము పోయి వచ్చెదము. (అని మువ్వురు నాయుధపాణు లు రణరంగము ఘంకఁ బోవుచున్నారు.)

పురు—ఇంతకుముందేదో రోదనధ్వనివలె గొంచెము నాచెవిని బడ్డ ట్టున్నది! అది యే దయన మన కేమి? రాజుగారివార్త చెప్పుము.

వజ్ర—మనరాజుగారు పగతురచే బట్టుపడినా రట! విడిపించుట కయి కాబోలును నేనాని వైరివీరులతో ఘోరసంగ్రామము చేయు చున్నాడు.

పురు—ఏమి! ఇంతసేపూ రాజును విడిపించగల మగతనము గలవాఁ డొక్కఁడును లేడుగా!

వజ్ర—ఎవ్వరో ముగ్గురువీరపురుషు లీవంకనుండి త్రేతాగ్నుల వలె దేజరిలుచు శత్రుసేనాటవిమోచన కుటుకఁ బరుగిడుచున్నారు.

పురు—వారి కీశ్వరుఁడు తోడుపడుచుగాక! ఓశూరవరులారా! శత్రువీరులలో నొక్కరిని మిగులనీయక యందఱిని మీప్రతాపాగ్నికిఁ బూర్ణాహుతి చేయుఁడు. ఇనీ! అశక్తునివలె నే నిప్పుడు శూరత్వముచేతఁ గాక నిరర్థకప్రలాపములచేతనే రాజభక్తిని గనబఱుచుచున్నాను!

వజ్ర—పలాయితు లగుచున్న సైనికులను జూచి సింహగర్జన ములవలె గుహలు మాఱుమ్రోయు వారు వీరాలాపము లెట్లు పలుకుచున్నారో విను.

వల—

క. సంగరరంగమునం దిటు

భంగము పడి సిగ్గు విడిచి పాతెన రేలా?

శృంగారార్థమె మీమీ

సింగుణులును గైదువులును? జెడు భటులారా!

చ. నిలుడు నిలుండు; పాఱకుడు; నెట్టనఁ దాఁచుడు వైరివీరులన్;

దలపడి పోరి శౌర్యఘోత నిద్రిసింపుడు మీనృపాలునిక;

గలగి తొలంగఁ జేకులవి గాజులె? కత్తులు కావె? భీతియే

యులఁచెడుఁ గాని మిమ్ము భయదారులు గారు; యశంబు నొల్లరే?



దామ—

ఉ. సాతెద రేల మీర లిటు పారుపహీనత? భీరులార! చీ!  
 పాటినయంతమాత్రమునఁ బాటునె మృత్యువుకూడ మీవలెన్?  
 దీఱనిసిగ్గుచేఁ జివికి త్రెల్లెన రింట రణోర్విఁ బాసినన్;  
 బాటక పోరినన్ గెలువ వచ్చుచు; జావని సందియం బగున్,

తంత్రీ—

గీ. పసరములుమాత్ర మీగతిఁ బాటిపోవుఁ  
 గాని వెను కంజ యడ రెందు మానధనులు;  
 భూమిపా లగుచట్టి యీబాంధికోటకు  
 మానమును మీరు విడుతురే మనుజు లయ్యు?

పురు—వీరివాక్యములు నాడెందమునకుఁ బరమానందము కలిగిం  
 చినవి. ఇక వీరరసమూర్తు లయినవీరివీరవిహారమును వివరించి వీనులకు  
 విందుచేయుము.

వజ్ర—(రణరంగమువంకఁ జూచి— నిగిడించి)

ఉ. మేలు! విచిత్ర మయ్యెడు! నిమేషముక్రిందనె నెత్తులెల్లఁ గెం  
 ధూళి లడంగియున్ మరిలఁ దోచెడు ధూళిని నెఱ్ఱచీఁకటన్  
 క్రాలు ధరాపరాగములు కా పచి యప్పు జెఱుంగ నయ్యెడిన్  
 హేళి ప్రతీచిఁ గ్రుంకు నెడ నెల్లడఁ గ్రమ్మెడు సాంధ్యరాగముల్.

క. ఈరణవీరోత్తమ దు

ర్వారాత్మ్యగ్రప్రతాపపటిమను గని వ్రీ  
 డారతిఁ దేజోహీనుం

డై రవి పాతె ననఁ బల్కిమాంబుధిఁగొంకెన్.

కాఱుక్రమ్మచున్న చీకట్లకుఁ దోడుగా సేనాసమృద్ధమువలన ధూళి  
 సహితము రేగుచున్నది. సంగరరంగమున నేమి నడుచుచున్నదో  
 నాకన్నులకుఁ గానరాకున్నది. ఇంతచేరువనే యున్నను సమరోన్ముఖు

లయు పోవుచున్న యీవీరత్రయముయొక్క విగ్రహములే స్పష్టముగాఁ గంటఁబడవు మన మిఁకఁ గ్రిందికి దిగుదమా?

పురు—చీకట్లు కారుక్రమి౯నపక్షమునఁ గన్నులు లేని నాకును గన్ను లున్న మూసైనికులకును భేద ముండదు. కాఁబట్టి యింటికిఁ గాక నన్నును యుద్ధభూమికిఁ కొనిపోయి వీరశయన మొందిన భటులచేతి కరవాల మొకటి నా చేత నిడి శత్రు మధ్యమున విడువుము. రమ్మ.  
(అందఱు నిష్క్రమించుచున్నారు.)

## చతుర్థాంకము.

రంగము — సుశర్మశిబిరములోని పటచుందిరము.

[సుశర్మయు, సత్యసేనుఁడును, విక్రమభుజుఁడును, భటులును,  
ప్రవేశించుచున్నారు.]

సుశ—ఓవిక్రమభుజా! ఓసత్యసేనా! భగవదనుగ్రహమువలనను యుష్మదాదుల యవక్రవిక్రమమువలనను మనకు నేఁడు విజయమహోత్సవము కలిగినది. ఓవిక్రమభుజా! మన యీగెలుపునకు ముఖ్యకారణము నీబాహుబలమే సుమా!

చ. బవరమునం ద్వేదీయ కరవాలఫణిండుఁడు కాఁడె యెల్లెడన్  
జవమున దూఁకి దూఁకి బహుశాత్రవవీరుల ప్రాణనాయువులొ  
చవిగొని క్రొలి తాఁ బఱపె సర్వగృహాళి నిరాటపట నేఁ  
డవిరళలీల నేత్రముల నాండ్రకుఁ దల్లుల కశ్రువాహినుల్?  
మనపక్షమున విశేషసప్తము లేకుండ ననాయాసవిజయము కలిగించినది  
నీభుజవిక్రమముగాక వే తే మున్నది?

విక్ర—ఇది యంతయు నీశ్వరానుగ్రహమువలన నైనది గాని నాపౌరుషము వలనఁ గాదు. మీవిజయమునకు ననుగూడ నొక యుపకరణముగాఁ జేయ ననుగ్రహించినందున కయి యీశ్వరున కనే కాభివందనములు సమర్పించుచున్నాను.

సుశ—నీయసహాయసాహసక్రీడచేతఁ గాక యనన్యసామాన్య పరాక్రముఁడైన విరాటుఁడు మనచేతఁ బట్టుపడువాఁడా? నీవు చేసిన యుపకారకృత్యమును మఱక నీయెడ నేను సదా కృతజ్ఞుఁడ నయి యుండెదను—ఓసభాసమలారా! మనకుఁ గలిగిన యీవిజయమున కయి మీరందఱు సేనాపతి నభినందింపుఁడు—ఓవీరభటులారా! ప్రభుభక్తితోఁ బ్రాణములు డాఁపక పోరాడిన మీ కందఱు రే పర్వసమ్మానములు చేసెనను—ఓసభ్యులారా! మన మింక విరాటరాజువిషయమున నడపవలసినపని యేమి?

సత్య—అత్యంతశీఘ్రముగా నంతకాంతికమున కనుచుట దక్కమఱి యేమున్నది?

విక్ర—అది ద్వేషైకదూషితులైన దయాశూన్యులు చేయఁ దగినదిగాని యుదారహృదయులు చేయఁదగినపని కాదు. మీవంటి వారు చంపఁ దగినశత్రువు చేతఁ జిక్కినప్పు డెట్లు చేసిన లోకము మెచ్చునో యట్లు చేయవలెను.

సుశ—శత్రుసంహారము రాజధర్మము కాదా?

విక్ర—శత్రుసంహారము రాజధర్మమే.

సుశ—అట్లున్నచో నుత్తమక్షత్రియునకు శత్రుసంహారమునకంటె లోకము మెచ్చుదగిన పని మఱి యే ముండును?

విక్ర—రణరంగమున శత్రుసంహారము చేసినప్పుడు లోకులు మెత్తురుగాని చేతఁ జిక్కినవానిని బంపినప్పు డెవ్వరును మెచ్చరు.

సుశ—ఈవిరాటుఁడు మనకు శత్రుఁడు కాఁడా?

విక్ర—పోరాడుచుండినంతవఱకు శత్రుఁడే కాని యిప్పుడు పట్టుపడి దయసీయఁడై నాఁడు.

సుశ—నా ప్రాణములు గొనబూని నాపైకి దండెత్తి వచ్చిన గర్భశత్రువు ప్రాణములు గొననైన సంగ్రామవిజయశాలినగు నాకు స్వాతంత్ర్యము లేదా?

విక్ర—శత్రువు మీచేతిలో నున్నప్పుడు మనసు వచ్చినట్లు చేయుటకు మీకుఁ గావలసినంత స్వాతంత్ర్య మున్నది. అది నేను లేదనను. అయినను బట్టువడి యశహాయుఁడయియున్న ఒకవాని ప్రాణముల కలుగుట క్రూరకర్మముగాని వీరధర్మము కాదు.

గీ. పట్టువడి నిరాయుధుఁ డౌచు బద్ధుఁ డైన

యట్టిశాత్రువుఁ డసహాయుఁ డగుటకతన

మృతునితోడను దుల్బుండు పృథివిమీఁద;

శవముఁ జంపుటె యవ్వారిఁ జంపు టెల్ల.

ఉ. అక్కట! నీకు లోఁబడినయట్టి యరాతినిఁ జంపి తేనియున్,

మిక్కిలి నీశ్వరుండు నిను మెచ్చునె? నీసదివారు మెత్తురే?

నిక్కము నీదుగౌరవము నీదుయశంబును జంపుకొంటగా

కెక్కువ యేల? శత్రు మడియించుటయే యది యించుకేనియున్?

సుశ—ఇప్పుడు నీవు చెప్పినదానినిబట్టి చూడఁగా బహుప్రయాస లభమైన మన యధ్వవిజయ మంతయు వ్యర్థము కావలసిన దయినట్లు కనబడుచున్నది.

విక్ర—మనయధ్వవిజయము వ్యర్థముగౌక సార్థకపడవలయు ననియే నా యభిమతము. శత్రుయొక్కయుదారకృత్యమువలననే గెలుపు సఫల మగును. ఉదారబుద్ధి యింద్రియజయమువలనఁగాని కలుగనేరదు. రిపువర్గమును గెలువఁగలుగుటకంటె నింద్రియవర్గమును గెలువఁ గలుగుట యధికకీర్తికరము. బౌద్ధశత్రువులకంటె నంతశత్రువులను జయించుట దుష్కరము.

సుశ—ఏల?

విక్ర—యుద్ధజయము దైవాధీనము; ఇంద్రియజయము పౌరుషాధీనము.

ఉ. యుద్ధము చూడఁ గేవలము ద్యూతమువంటిది; యిందు నందుచుకొని  
సిద్ధముగా ననర్హునకే చేతులు గెల్పొకకొన్ని వేళలం  
దిద్దర; వెట్టివాఁ డొకట నేసిన రాయుఁ బోలె, భీరుఁ డ  
త్యుద్ధతిఁ జిక్కునమ్మె ఘనయోధునిఁ గూర్చును దైవికంబుగన్.

ఉ. కావునఁ గయ్యపుం గెలు పొకానొకచోట నదృష్టకార్యమూఁ;  
గేవలపౌరుషం బచటఁ గీడ్పడవచ్చు; నయోగ్యుఁడైన, వీ  
రావళి గెల్పు; నింద్రియజయం బటువంటిది గాదు; ధైర్యముకా  
భావబలంబునుం గలుగు భవ్యుడె గెల్చెడు నింద్రియంబులన్.

బాహ్యరిపులతోడి పోరాటములో బలవంతుఁడును బలహీనునిచే జావ  
వచ్చును; బలహీనుఁడును బలవంతునిచే జావవచ్చును. అందు యోగ్యత  
ప్రధానముకాదు. ఇంద్రియములతోడి పోరాటమో యట్టిదికాదు. అందు  
నిజ మైన ధైర్యమును మనోబలమును గలవాఁడేకాని యవి లేనివాఁ  
డెన్నఁడును జయము నొందజాలఁడు. కాబట్టి యింద్రియవిజయమే  
నిజమైన విజయము; అదియే నిజమైన పౌరుషము; అదియే నిజమైన  
కూరత్వము.

క. ఇల నింద్రియముల గెలువం

గలవాఁ డొకడె పురుషుండుగాక తదన్యలో

బలముగ గడ్డము మీసం

బులుఁ గలమగరూపుఁ దాల్చు బురుషులె తలఁపన్?

సుశ—ఈవిరాటఁడు పూర్వము నా కెంతో యవమానము  
చేసినవాడు. ప్రతిక్రియ గానక చిరకాలమునుండి పెనుఁగుచుండిన  
తొంటిపగను వడ్డితోఁ దీర్చుకొనుట కిష్టము నమయము వచ్చినది. ఇట్లు

దైవికముగా లభించిన యీ సమయము నిప్పుడు బాటవిడిచినపక్షమున,  
లోపల మెఱిమెఱి మెఱియుచున్న నాహృదయశల్యమును బొపుకొనుట  
కవకాశము నాకు మరలఁ గలుగదు—ఓభటులారా! మీరు పోయి  
విరాటు నిట కీడ్చుకొని రండు.

భటు—చిత్తము. మహాప్రభూ! (అని పోవుచున్నారు.)

విక్ర—దేవరవారు పాపకృష్టమును దేనినిఁ దలపెట్టరాదు. ఇట్టి  
సమయమునందు వేగిరపడి యొకయకార్యమునకుఁ జొచ్చుట రాజనీతి  
కాదు; యశస్కరమును గాదు.

సుశ—నాకు యశస్సుతోను గిశస్సుతోను బనిలేదు. చేతఁ  
జిక్కిన శత్రువు నూరక విడువరాదు. విడిచినచోఁ గాలాంతరమునఁ  
బ్రాణాంతము వచ్చును. ఇతఁ డిప్పుడు నాచేతిలో నున్నవాఁడు; నాకు  
శత్రువు.

విక్ర—ఈరెండు హేతువులచేతనే నీ కతఁ డాదరణీయుఁడు.

సుశ—నీమాటలయర్థ మేమో నాకు బోధపడలేదు. నీ విప్పుడు  
చెప్పెడి దేమి?

విక్ర—శత్రువును తమించి విడిచివుచ్చుటయే యుదారచిత్తు  
లగువీరపురుషుల కిట్టి యెడఁ గర్తవ్యము. కారుణ్యమయమున యీ  
కార్యమే యుద్ధవిజయమున కలంకారము తెచ్చునది.

క. ఆరయఁ గారుణ్యసమో

దారగుణం బొండు లేదు ధరణీస్థలిలోఁ

గారుణ్యమె భూతలమునఁ

బారుగతిన్ నరుని దేవసన్నిభుఁ జేయున్.

[అంతట భటునితోడ విరాటుఁడు ప్రవేశించుచున్నాఁడు]

సుశ—(లేచి పరిహాసముగా) ఓహోహో! విరాటమహారాజుల  
వారా? దయచేయుఁడు. బహుకాలదర్శనము! ఏలిన వారెప్పుడును. బగ  
వారికి లోబడువారు కారుగాదా?

విరా—అన్యప్రదేవతయొక్క యవివేకముచేత ముండకంప మీఁదఁ బుష్పగుచ్ఛము పడ్డ ట్టియల్పజలము మిప్పుడు నీపాలఁ బడినంత మాత్రమున నే నీ వధికుడఁ వయితివనుకొని విష్టువీగఁబోకు. ఇల్లుకుఁ గానే పండుగ కాదు. ఇంతటి నడుమంత్రపు సిరి కింత గర్వమేల? నీవు స్వస్థితి నొకింత స్మృతికిఁ దెచ్చుకో.

సుశ—నీనోటి కడ్డులేదు గనుకఁ గావలసి నన్నిదురుక్తుల నిష్పాదే ప్రేలుము. తేపు నీజిహ్వ నీకు వశమఁ గాదు. తెల్లవారినతరువాత నీవు మరల సూర్యనిమగ్నమును జూడఁబోవు. మృత్యుమఖమున నుండియు నీ వెట్లుతాపము చెడఁగట్లు నటించుచున్నావు!

విరా—నినుబోటి వేషధారులకుఁ గాని నాపంటి ఋజువర్తను లకు చటవ మక్కఱలేదు. నాయంతరాత్మ నిర్దోషము యున్నప్పుడు నా కుత్సాహముగాక విచార మెక్కడనుండివచ్చును? నీవు పరిహాస ముగా నన్నట్లు నే నిప్పుడు మహారాజనే. నాదేశమును నాగోధనమును గాపాడుకోవచ్చిన మహారాజను. స్వదేశరక్షణమును మించిన మహారాజ ధర్మ మింకొకటి యేది యుండును? నీవలె నేను బరులగోధనమును దొంగిలవచ్చిన తస్కరుడను గాను. నేను దొరను; నీవు దొంగవు. నీనిలిపె శత్రుధనము పోసినను నా కున్న మనోత్సాహము నీకు రాదు.

సుశ—ఇక నీకుఁ జావు నిశ్చయము.

విరా—దొంగలచేతిలోఁబడిన ధనస్వామికి మరణముగాక మఱి యేమివచ్చును?

సుశ—పాపము! ఈదొరగారిభార్యకు ముఘ్నితనములో నైధవ్య దుఃఖము సంభవించుచున్నదిగదా!

విరా—చేతికి ఖడ్గ మిచ్చి నాతో సరిగా నిలిచి పోరాడుము. ధ్వాముసలితనమును నీపడుచుతనమును లోకమున కప్పుడు పెల్లడి యగును.

సుశ—ఓవిరాటా! నీవు ముసలిపిల్లవాడవేకాని బుద్ధిగలిగి పాండవు లెక్కడ నజ్ఞాతచర్య నడుపుచున్నారో చెప్పెదవా?

విరా—ఆమహానుభావుల గూఢచర్య యెవ్వరికి గోచర మగును? అట్టి సత్పురుషుల నామసంస్కరణముచేత మన మిప్పుడు కృతార్థుల మున్నాము.

సుశ—వారు నీయండరు దల దాచుకొని యున్నారన్నచో నీప్రాణము పోదు. భయపడక నిజము చెప్పు.

విరా—నీ వడుగుచున్నావని నేటికాలమున కసత్యము లాడ నేర్చుకొమ్మన్నావా? మావీట నుండు కుక్క-కుంగూడ నాలుక కసత్యము రాదు. పాండవుల యంతటి మహామహులే నాయొద్ద నుండునంతటి భాగ్యము తలపించినపక్షమున నేను నిర్భయుడ నగుదునుగాని భయ మేలపడుదును? అణుమాత్రమైనను వారికి సహాయుడు కాఁజాలినవాడెల్ల గర్వపడవలెను.

సుశ—నీబావను సింహబలుని సంహరించిన మహాపురుషులెవరు?

విరా—గంధర్వులు. ఆగంధర్వులే యాపుణ్యమును గట్టుకొన కుండిరేని నీవిప్పు డాసింహబలుఁ డనుసింహముబాటికి గొఱియ వు యుందువు.

సుశ—ఇప్పుడు నాచే కాఁగలకార్యమును గంధర్వులే తీర్చిరా?

విరా—నీచేఁ గాఁగలకార్యమేమో నాడు సింహబలుఁడు బ్రతికియుండఁగానే యైచది. లోక మెఱిగిన నీపౌరుషమును సిగ్గుమాలి నీ విప్పుడు పొగడుకోనేల?

సుశ—పాండవులు నీవీటను లేనేలేరా?

విరా—ఆపాండవులే మావీటునున్న పక్షమున, నిన్నిప్పుడు ప్రాణములతో విడుతురా?



సుశ—నాప్రాణములమాట తరువాత, జూచుకొందము ముందు  
నీప్రాణములమాట చూచుకో. నీకుఁ బ్రాణదానము చేసినయెడలఁ  
బాండవులఁ బట్టి యొప్పగించెదవా?

విరా—నిమిషభంగుర మయిన యీశరీరమున కాశపడి మిత్ర  
ద్రోహము చేసి యత్యార్యకరణమునకుఁ తొత్తు ననుకొన్నావా? నిజముగాఁ  
బాండవులే నన్ను శరణొంది యున్నపక్షమున, నాకున్న యాయొక్క  
ప్రాణమునకుఁ దోడు మఱి లక్షప్రాణముల విడువవలసివచ్చినను దృఢ  
ప్రాయముగా నన్నిటిని విడిచి వారిని రక్షించియుందును.

సుశ—ఓసత్యసేనా! ఈతనికిఁ బ్రాణత్యాగములు తృణప్రాయము  
లట! . ఈతని మనోభీష్ట సిద్ధి యగునప్పుడు భార్యపుత్రాదులు  
చూచి సంతోషింపవలెను. సంగర విజయోత్సవమును జూడవలె  
నన్న యభిలాషతో సుధేష్ఠాదేవియు నీతనివెంట వచ్చి యున్నదని  
విన్నాను. నీ వర్హ సేనాసమేతముగాఁ బోయి యామెను బట్టి యందుఁ  
దోడితెమ్ము. విజయోత్సవమునకు మాటుగా భర్తృనధోత్సవముతో  
తే పామెకు నేతపర్వము చేయుదము.

సత్య—చుహాప్రసాదము. దేవరయాజ్ఞ శిరసావహించి నిర్వ  
హించెదను. (అని కొలువు విడిచి పోవుచున్నాడు)

విరా—ఈఘోరకృత్యమున కీర్వరుడు విఘ్నము కలిగించును  
గాక!

సుశ—ఇతఁ డిప్పుడు కొంచెము దారికి వచ్చుచున్నట్టున్నాడు—  
ఓవిరాటా! నీకు జీవితాశ యున్నపక్షమున, నీనీతిని గీతిని గొంతసేపు  
దూరముగా నుంచి పాండవులజాడ తెలిపి నీజీవితమును గొంత దీర్ఘ  
పఱుచుకో.

విరా—నీతినహిత మైనజీవన మొక్కపూటయైనను దీర్ఘమయి  
నదే. వేయేండ్లు వర్ధిల్లినను నిష్ప్రయోజన మగుటచే నీతిమాలిన  
జీవనమే యత్యల్ప మయినది,

చ. మనుజునిజీవితంపు బరిమాణము నేడులచేతగాక చే  
 సిన ఘనకార్య సంచయముచేత గణింపగఁ జెల్లు నెప్పుడున్;  
 బనివడి నూఱువర్షములు వాయసమట్టాలు పొట్టకూటికై  
 మనినఫలంబునం గలదె మర్త్యుడు; భారమెకాక భూమికికా?

మ. ఎతఁ డత్యంత షరోపకారి యు సద్వృత్తంబుఁ దాఁ బూనునో  
 యతఁడే యల్పపుఁగాలమే మనియు దీర్ఘాయుష్కుఁ డెంతేనియున్;  
 ఎతఁ డెంతే నుపకారశూన్యుఁ డు సద్వృత్తంబుఁ దా మానునో  
 యతఁడే దీర్ఘపుఁగాలమున్ మనియు నల్పాయుష్కుఁ డత్యంతము.

సీతి విడిచి ప్రాణములు కాపాడుకోడలఁచుట నీవంటి పౌరుషహీను  
 లకుఁగాని నావంటి పౌరుషశాలులకు లక్షణముగాదు.

సుశ—కాటికి గాళ్ళు చాచుకొనియున్న యీముసలివాని  
 కీమొండిధైర్య మెక్కడనుండి వచ్చినదో!—ఓభటులారా!

విరా—ఈధైర్యము నాకు నిష్కలుష మైన యీహృదయ  
 మధ్యముననుండి వచ్చినది. ఆపత్కాలమునందు మంచివారి కెప్పుడును  
 ధైర్యమే సహాయము.

గీ. సాధుజనులకు నాపద ల్సంభవిల్లు  
 కాలముననే ధైర్యంబు ప్రకాశ మొందు;  
 అటుగరాచినసమయంబునందుఁ గాదె  
 పసుధపము గంధసారంబు పరిమళించు?

సుశ—ఓభటులారా! ఈతెంపరి నిజ నిటఁ బ్రేలనీక నాయెదుట  
 నుండి యీడ్చుకొని పొండు—ఓరాజాధమా! ఇప్పటికిఁ బాము. నీ  
 విప్పు డాడిన దుర్భాషలకుఁ దగినట్లుగా నిన్నెట్లు బౌధపెట్టి హింసిరప  
 పలయునో తెల్లవాఱులోపల విచారించెదను—ఓభటులారా! ఈడ్చు  
 కొనిపోయి శృంఖలాబద్ధుని జేసి యీరాత్రి యీతని భద్రముగా  
 గాపాడుచుండుడు.

భటు—చిత్తము మహాప్రభూ! (అని యాతనిఁ గొనిపోవుచున్నారు.)

సుశ—విక్రమభుజా! ఈతులువ ప్రేలిన ప్రలాపము లన్నియు విన్నావుగదా? నీ వింకను వీనిని జంపక విడువవలయు నని చెప్ప సాహసించువా?

విక్ర—మన కీతనిఁ బాలించుట ఘనకార్యము కాదని యిప్పటికిని జెప్పెదను.

ఉ. చంపఁగ నర్హుఁ డైనఘనశాత్రవుఁ డేఁగి చేతఁ జిక్కినన్

జంప కుదారతఁ విడిచి నాగఁగ నంపుటె చావుకన్న నూ

హింపఁగ మానవదతునకు నెక్కువలాభువ ముర్విలోపలన్;

బెంపునుఁ బేరు వచ్చుఁ బృథివిం గరుణాపరుఁ డైనజేతకున్.

సుశ—కర్తవ్యమును దెల్ల వాఱినతరువాత విచారించుము. వంట యింటి కుండే లీవిరటుఁ డిఁక నెక్కడకుఁ దప్పించుకొని పోగలఁడు? ఇట్లు విరటుని గర్వభంగముచేసి స్వకార్యమును సాధించుకొన్నాము; ఇఁక బాండవుల నన్వేషించి స్వామి కార్యమును నిర్వహింపవలసి యున్నది. పాండవులు కంటఁబడినదాఁక మనము చరితార్థుల మైతి మనుకోరాదు.

విక్ర—మహామేధావంతులగు దుర్యోధనమహారాజుగారు చేసిన యూహ యబద్ధ మగునా? ఇఁక బాండుపుత్రులును మనకు నేత్ర గోచరు లగుదు రనుకోవలసినదే.

[తెరలోఁ గలకలము.]

సుశ—(అలకించి) ఏమి యానందడి? భటుల సంతోభధ్వనులు వినఁబడుచున్నవి.

[తెరలో]

ఎవ్వరో వీరపురుషులు ముగ్గురు త్రేతాగ్నులవలె మనసేనాటవిషయం బడి బాణార్పులచే నడ్డు వచ్చినవారి నెల్ల నిర్దహించుచున్నారు. ఇదిగోఁ గావలివారల మమ్ముఁ బడమోది విరాటుని విడిసింపఁ జూచుచున్నారు. ఓమహారాజా! వచ్చి రక్షింపుము — విరాటుని విడిపించినవాడవు నీ వెవడవురా?

సుశ — ఏమి యీసాహసము! వాఁ డేమో యుత్తర మిచ్చు చున్నాఁడు.

[మరలఁ దెరలో]

చ. వలలుడ; నే విరాటుకడ వంటలవాడఁ: నిదే త్వదీయ సే

నలఁ బరిమార్చి మామనుజనాయకుని ని్వడిపించుకొంటి, బె  
బ్బలి పెనువాతఁబడ్డ వృషము న్వలె; వీరుడ వేవ్, సుశర్ముడా!  
వెలువడి వచ్చి వేగ విడిపించుకొనంజనుఁ గ్రమ్మఱన్ నృపుఁ.

సుశ — ఏమిది! వాడు నన్నే పేర్కొని పిలుచుచున్నాఁడు!  
ఓవిక్రమభుజా! నీ విందు నిలుపుము. నేను బోయి వానిని స్వర్గమున  
కంపివచ్చెదను — ఓరిమూర్తా!

క. ఇదె వచ్చుచు నున్నాడను

బదరగ శూణకాల మచట వదరక నిలుమీ

యిదె నాప్రతాపశిఖ కి

య్యదన నీ వింధనంబ వయ్యెద వొకటఁ.

[తెరలో]

నీవు నిక్కంపుఁ జారుషశాలి వగుదువేని, న న్నెదిరించి ప్రాణమునీ  
మానమును దక్కించుకొని పోమ్ము.

సుశ — ఊరక వదరఁబోకు. నీకండగర్వ మీప్పుడే యడఁగును.  
నేను దారించువఱకేకాని యామీదట నీనోటినుండి మాటరాదు.

(అని సత్వరముగోఁ బోవుచున్నాఁడు.)

విక్ర—ఓభటులారా! నాకృపాణమును శనుర్బాణములను వేగఁ గొనిరండు.

[తెరలో]

ఓవిక్రమసేనా! మూర్తిభవించిన వీరరసాధిదేశేశవలె నీవీరపురుషుఁ డెవఁడో గదాఘాతములచేత మనరాజును జదియమోఁచుచున్నాఁడు. వేగ వచ్చి యీతని ప్రాణరక్షణము చేయుము.

విక్ర—ఓసుభటా! ఆయుధములు వేగఁ దెచ్చు.

భటు—ఇవిగోఁ దెచ్చినాను. (అని చేతి కిచ్చుచున్నాఁడు)

విక్ర—ఇదిగో నేను వచ్చితిని. మారాజును విడువుము. నేను దారసించులోపల విడువకుంటినా, నీప్రాణములు నీవికావు. నాచేతి ఖడ్గము దయయు గియయు నెఱిగినది కాదు సుచూ. (అని పరుగిడు చున్నాఁడు)

[తెరలో]

త్రిమూర్తులవలె వచ్చిన యీమువ్వరిలో నొకఁడు ముందు విరాటుని గొనిపోవుచున్నాఁడు. అయ్యో! విరాటుడు తప్పించుకొని పోయెను గదా! ఇంకొకఁడు గదాఘాతముచే మనరాజును మూర్ఛపుచ్చినాఁడు. అయ్యో! ఇత నే మున్నది? ఓసేనాపతీ! వచ్చితివా? ఇత రాజసీకు భయము లేదు.

వల—ఓదామగ్రంథీ! నీ వీసుశర్మను గొని విరాటునివెనుకఁ బోము. నేనీవచ్చినపానినిఁ బాఱుద్రోలి వచ్చి నిన్నిప్పుడే కలిసికొనెదను.

విక్ర—ఓరీ! నరాధమా! నీ వింకను మారాజును విడువనే లేదుగా? నాచేతఁ జావు మని విధి నీనొసట వ్రాసియుండ, సామవచనములతో నీ వెట్లు విడుతువు?

వల—ఓవిక్రమహీనా! నాముండఱి నీవృధాప్రలాపములు ప్రేలక పోరుషశాలివేని నీరాజును విడిపించుకొమ్ము. కార్యములచేత నేమియుఁ జేయఁ జేయఁగాక నీ విప్పుడు మాటలచేతఁ జేయుచున్నావు.

విక్ర—ఇక ములుకులచేతనేకాని పలుకులచేత నేను నీ కుత్తర మియ్యను.

వల—నన్నుఁ దొరసించినతరువాత నీ విక వేనితోను నా కుత్తర మియ్యవు. నీవు చేసినపాపముల కుత్తర మిచ్చుట కయి నిన్ను యను సన్నిధానమునకుఁ బంప నాచేతి గద వేగిరపడుచున్నది. పాపక నిలుపుము.

[తెరలో]

అయ్యో! వీడు ప్రళయకాలదండధరునివలె మాటులేక మల యుచు నడ్డుపడిన యోధవీరుల నెల్ల గదాఘాతమునఁ జదియమోదుచు మనసేనాపతితల భిన్నము చేసినాడు? సిడుగడిచిన తాళమువలె నేలఁ గూలి విక్రమభుజుఁడు కొట్టుకొనుచున్నాడు. నెత్తురు వజ్రము కట్టు చున్నది. సేనాపతిమేన ప్రాణములు లేవు. హావిక్రమభుజా! హాసేనాసీ! విరాటసేనాసముద్రము నీడివచ్చిన నీ వీవంటలవాడను చిటుకాలువను దరింపలేక మునిగి చచ్చితివా?

వల—మీసేనాపతి నిహతుఁ డయినాడు. మీసేనలో న న్నెది రింపఁగల బిరుదుమగ లెవ్వరైనఁ గలిగిరేని రండు. అందఱిని 'సేనాపతి పోయినశ్రోవనే' పంపెనను. ఏమి! ఎవ్వరును రా రేమి?

సుశర్మసైనికులు—ఓపాపపుదైవమా! అతి ప్రయాసలబ్ధమైన మాగెలుపు నంతను నిమిషములో నిష్ఫలము చేసితివి! లోకములో నిన్ను నమ్ముకొన్నవాఁ డెవ్వఁడు బాగుపడును? ఊణకాలముక్రింద మాలోనుండి యింతలోనే మమ్ము విడిచి మాపగవారిచెంతఁ జేరితివా?

సుశర్మ—(మూగ్ధుడై) ఎవఁడురా నన్నుఁ బట్టుకొన్నవాడు? ఘనవాడా? పగవాడా?

దామ — నీశత్రుడను. నీ విప్పుడు విరాటునకు దాసుడ వయితివి. ఆతని యాజ్ఞానుసారముగా నర్హదండనమును బొందుట కయి నీ విప్పు డాతనికొలుపుకూటమునకుఁ గొనిపోబడుచున్నావు.

వల — అది యేమి? దామగ్రంధీ! సుశర్మ మూర్ఖతేఱినాడా?

దామ — మూర్ఖతేఱి వీడు విడిపించుకొనఁ బెనఁగులాడు చున్నాడు. నీవిటురమ్ము.

వల — ఇదిగో నేను వచ్చి యీత్రాశ్వుతోనే వీని పెడతెక్కలు విఱిచికట్టెదను.

సుర — ఇట వచ్చితివా నిన్నే విఱిచికట్టెదను.

వల — ఇదిగో వచ్చితిని. నన్నుఁ గట్టవేమి? నీగర్వభంగ మయినదా? యమపాశములవంటి యీపాశములతో నిన్ను బంధించి నాను. శక్తి యున్నచోఁ ద్రెంచుకొమ్ము. ఓవిరాటమహారాజా! ముందుగా నీ వీతంత్రిపాలునితో నడచి మననివేశమును జేరుము. నీసుఖవార్త దెలియక యంతఃపురకాంతలు తల్లడిల్లుచుందురు. మీవెనుకనే మేమును మనపశుగణములను దొంగిలిన యీనరపశు వును మీసన్నిధి కీడ్చుకొనివచ్చెదము.

విరా — తంత్రిపాలా! దారితీయుము.

తంత్రి — ఇటు. ఇటు.

వల — ఓసుశర్మా! మ మ్మాయాసపెట్టి యీగుదెప్పెల్లు తినక బుద్ధిమంతుడ వయి శీఘ్రముగా నడుపుము. నడవక పెనఁగితివా తావు చేరునప్పటికి నీశరీరములో గట్టియొముక యొక్కటి యుండదు.

(సుశర్మసైనికులు దీనముఖములతోఁ జూచుచున్నారు.)

ప్రథమభటుడు — వారు మనరాజుతో దృష్టిపథమును దాటి పోయినారు. ఇక మనకుఁ బ్రాణభయములేదు. మనము మెల్లఁగా నడచి సేనతో ముందు నడిచిన సత్యసేనుని గలిసికొని, రాజును రక్షింపఁ బ్రయత్నము చేయుదము రండు.

ద్వితీయభటుడు — వారు మఱికొంతమారము సాగిపోసి, మనము  
మెల్లగాఁ బోవుదము. కార్యసాధననిపుణు లెప్పుడును ద్వరపడ  
గూడదు.

(అందఱు నిష్క్రమించుచున్నారు.)

## పంచమాంకము

రంగము — విరాటరాజు సేనానివేశము.

[సింహాసనాసీనుఁ డయి విరాటరాజును, సమీపమున

నర్హస్తీతముపైని తంత్రీపాలుఁడును, కొందఱు

భటులును ప్రవేశించుచున్నారు.]

విరా — ఓతంత్రీపాలా! ఇటుకంటి శ్రవణవిదారణమైన దారుణ  
వార్తవినియు హృదయము పగులక జాతిగుండెవాడనై బ్రతుకు  
చున్నాను! హా! ప్రాణేశ్వరీ! హా! సుధేష్ఠా!

ఉ. ఒం డననేల? సింహబలు సోదరి వయ్యును వీరమాతవై

యుండియు వీరపత్ని వన నొప్పియు ముక్కున నూర్పు గల్గి నే

నుండఁగ దాయచేత నయమో కొనిపోబడితే? యనాథ య

ట్లండజమాన! యీయొడలియం దెటు నిల్చుదు నింకఁ బ్రాణములో?

ఓభటులారా! దేవి యేవంకకుఁ బోయినది? కంకభట్టాదు లెటుచనిరి?  
ఆసత్యసేనుడు — ఆపాపాత్మునిసే రుచ్చరింపరాదు,



ఉ. ఎక్కడ కాన్మపాలపశు విప్పుడు నొప్పియఁ గొంచుఁ బోయెనో  
యొక్కటిఁ గూడముట్టి మ దహీనకఠోరకఠారధారచే  
ప్రక్కలు చేసెదం దనువు ప్రక్కలు ముక్క లొనర్చెనం దలతో  
ఛెక్కటు వానెదన్ సతిని జెచ్చెరఁ దెచ్చెదఁ జితఁ బుచ్చెదన్.

(అని ఖడ్గహస్తం డయి లేచుచున్నాడు.)

తంత్రీ—ఓమహాప్రభా! సేవకుడ నే నుండ దేవర కీశమ  
యేల? కంకభట్టారకుడే యింతకు నావైరిభూకాంతుని నంతకుఁ జెంతకుఁ  
బుచ్చ కుండినయెడల నేనుబోయి తోడ్పడి యాతని నవలీలం దునిమి  
దేవిని దెచ్చి యిచ్చట నున్నట్ల నీకు సమర్పించెదను.

విరా—అటువంటి క్రూరకిరాతుని చేతఁజిక్కి యింకను దేవి  
ప్రాణములు చిక్కఁబట్టఁ గలుగునా? నాడు ధనగుప్తుఁ డామృత్యుదేవత  
వాతఁబడి పురుషుఁ డగుటచేత మరల బ్రతికి బయలఁబడఁ గలిగెనుగాని  
యాయబల యెట్లు తప్పించుకొని రాఁగలుగును? ఈయడియాసతోఁ  
బని లేదు.

భటులు—ఓమహారాజా! దేవిని దేవేంద్రునివలె సహస్రదృష్టు  
లతోఁ జూచుచుఁ గంకభట్టారకుడు కాపాడుచుండుటచేత దేవిచెంతఁ  
దేతీ చూచుటకైనను సత్యసేనుని సేవకు సాధ్యము కాలేదు. అదె  
ధనగుప్తుడు రోజుచుఁ బరుగెత్తుకొని వచ్చుచున్నాడు. అతఁడు యుద్ధ  
వార్తను విన్నవింపఁ గలడు.

[కొందఱు సైనికులు వెనుక రా ధనగుప్తుడు ప్రవేశించుచున్నాడు]

ధన—(వగర్చుచు)—ఓ—ఓ—ఓమహారాజా! సత్య—సత్యసేనుడు—

విరా—ఏమి చేసినాడు?

ధన—పాటి—పాటిపోయినాడు.

విరా—ఊహిరి సంబంధించుకొని కొంచెము తాళి మఱిచెప్పు.

ధన—(తెప్పిటి) కంకభట్టారకు దాడికి దాళజాలక సత్యసేనుడు పరాజితుడై పలాయితుడయ్యెను. దేవి సురక్షిత యు యున్నది.

విరా—ధనగుప్తా! కంకభట్టారకుని దాడికి దాళజాలక సత్యసేనుడు పరాజితుడై పలాయితుడగుట నీవు కనివచ్చితివా? విని వచ్చితివా? దేవి సురక్షితయై యుండుట నిశ్చయమేకదా? నిత్య సత్యుడ వని ని న్నెఱిగియు బగతునిచే భంగపడి సంచలత నొంది యున్న నాడెంద మిప్పుడు నీవు చెప్పిన మేలివార్త నొకప్పుడు నమ్మజాలక సందేహపడుచున్నది.

ధన ఓమహారాజా! విన్నది కన్నట్టు నే నెన్నడైన విన్న వింతునా? సత్యసేనుడు సిగ్గువిడిచి పాటుచుండగా నే నీకన్నులారఁ జూచియే యాశుభవార్తను దేవరచేవిని వేయ వడివడి బరుగిడి వచ్చి నాడను. ఇక మీదిత్తము నించుకనేపు తత్తఱపాటు మాని స్వస్థత నొంది యూహిడిల్లి యుండు మనుడు. కంకభట్టారకుని వెంటఁ జెక్కు చెమర్చక విచ్చేసెడు సుధేష్ణాదేవియొక్క శుభస్వరూపమే తుణకాల ములోఁ బ్రత్యక్షముగా దేవరచెందములోని సందియమును దీర్చగలదు.

విరా—నీవాక్కు ఫలించి యంతటిభాగ్య మిప్పు డీకన్నులకుఁ గలుగవలెనుగదా? బ్రాహ్మణుఁ డయ్యును బరాక్రమమున మన కంక భట్టారకుఁడు బవరముల నాఱితేఱిన త్రివిధుని నోర్వగలుగుట నాపాలిటి భాగ్యదేవతయే యాతని రూపమును ధరించి న న్ననుగ్రహింప వచ్చిన దని భావించెదను.

తంత్రీ—అత్రువేత్తలైన బ్రాహ్మణసత్తములు త్తమక్షత్రియుల నోర్చుట యిది క్రొత్తగాదు.

క. జమదగ్ని కుమారుడు మును

సమరంబున నిరువదొక్క సారులు వృపులక్

సమయించి నెత్తుమడుపులు

సమదగతిం జేయలేదె య్మోతలమందున్.

ఈమహాద్విజుని శౌర్యవిశేషమును నేను బూర్వము హస్తినాపురమునందుండినప్పుడే యెఱిగినవాడను. ఈగడు ధనురాచార్యుడైన ద్రోణాచార్యుని శిష్యుడు. శౌర్యసంపన్నుడే నీతనిని త్కత్రియులలో నుత్తమ త్కత్రియుఁ డనవచ్చును.

విరా—ఓధనగుప్తా! క్రూరజగ్గగణ్యుడైన యాసుశర్మ తమ్ముడు దేవిని జెఱగొని పోవుచుండఁగా పీర్వాగ్రేసరుఁ డగు కంకభట్టారకుఁ డడ్డుపడి పోరాడి డేగ నోటబడ్డ పారావతినిబోలె రాణి నెట్లు విడిపించెనో సవిస్తరముగా వివరింపుము.

ధన—మొదటియండియు నే నచటలేను. యుద్ధమెట్లు నడచుచున్నదో చూచివచ్చి యెఱిగింపు మని యుత్తరకుమారుఁడు పంపఁగా నేను వచ్చునప్పటికే మార్గమధ్యమున ముందు పలాయితుఁ డగుచున్న సత్యసేనుఁడును వెనుక వానిని దఱిముచున్న కంకుఁడును నా కెదురుపడిరి. సంగరవృత్తాంత మాద్యంతము దేవర కీసైనికులు విన్నవించగలరు. ఓసైనికులారా! మీతన్నది విన్నవించుడు.

సైని—ఓమహారాజా! దేవరవారు పగతురచే బట్టుపడి రన్న పిడుగువంటి దుర్వార్త చెవిని బడఁగానే దేవిగారు మూర్ఛగూరి మొదలు నఱకిన రంభాతరువువలె నేలఁ గూలి సఖిజనశైత్యోపచారములచేఁ గొండ్లోకవడికిఁ దెప్పితిరి.

విరా—అక్కటా! దేవి కేంతసరితాపము కలిగినది! అనంతరము,

సైని—అంత సంతాపరకాంతలు చింతాకాంత లును భయభ్రాంతిచే దాయలు వచ్చి తమ్ము దోమ్మి చేయుదు రని నానాముఖములఁ బఱవఁ జొచ్చిరి. కంకభట్టారకులవారు వారిసంభ్రమమును బారించి ధైర్యము చెప్పి దేవపురస్సరముగా వారి నందఱిని గూర్చుకొని మావెంటఁ గృతకాద్రికందరమునకుఁ గొనిపోవుచుండఁగా దారిలో సత్యసేనుఁడు తనసేనతో వచ్చి తాఁతను.

విరా—తరువాత?

పైని—తరువాత మనకంకభట్టారకుండు మొగంబు జేవురింపఁ గనుంగవ విస్ఫులింగంబులుగురియ మూర్తిభవించిన వీరరసాధిదేవతయో యన నాగ్రహవ్యగుడై మహాగ్రంబుగా సత్యసేచునివంకఁ జూచుచు—  
ఉ. వీరుడ పాదు స్త్రీలకడ బీరముఁ జూపఁగ వచ్చిరావె? యో

రోరి నరాధమా! నిలువు మొక్కనిమేషము పాటిపోక; నీ  
శూరత యెల్లఁ దెల్లమగుఁ జుమ్మని యమ్మరిఁ బోసి యేసిరన్  
నోరను నెత్తు లొల్కఁ బడె నొచ్చి యతం డరచచ్చి యుర్వరన్.

విరా—మేలు! మేలు! ఆపయిని?

పైని—అపైని మఱియే మున్నది? ఆతులువ తెలివిరాఁగానే లేచి  
మఱి యుద్ధభూమిని నిలువనొల్లక కాళ్ళకు బుద్ధిచెప్పి యూడనిఁబాడెను.

విరా—జౌకారా! ఏమి యీపౌరుషము! ఓకంకభట్టారకా!  
ఒక్కసారి నీ గాఢాలింగన మిచ్చి నన్ను గారవింపుము.

(అప్పుడు కంకభట్టు సుధేష్ఠాసహితముగాఁ బ్రవేశించుచున్నాడు.)

కంక—అమాట! నామాట నీవిప్పుడైనను నమ్మెదవా? అదె  
మహారాజుగారు సుఖాసీను లయి యెట్లు కూర్చున్నారో చూడు. మన  
వలలుఁడు కార్యసాధనదీక్ష వహించి పోయినప్పుడును గార్యసిద్ధి గాకుం  
డునా?

సుధే—ఓమహాత్మా! నా కీట్లు నేత్రోత్సవము చేయుచున్న  
యతఁడు నిజముగా నాప్రాణనాథుఁ డగునా? ఇప్పుడు సహితము నా  
చిత్తము నాకన్నులను నమ్మఁజాలకున్నది. ఇదియింద్రజాలము కాదుగదా?  
ఒకసేళ స్వప్న మేమో! కాదుకాదు. నేను మేలుకొనియే యున్నాను.  
ఓదైవమా! ఇది మాయచేయక నిజము చేయుము. నాప్రాణేశ్వరుఁడు  
నామాటకు మాటుపలికిన నిది మాయకాదని నమ్మవచ్చును. (దాపు  
నకుఁబోయి) ఓప్రాణనాథా!

విరా—(లేచి) ఓ ప్రాణేశ్వరీ!

సుధే—(తనలో) ఇది నిస్సందేహముగా నా ప్రాణేశ్వరుని కంఠస్వరమే. (గాత్రస్పర్శము చేసి) ఇందు మాయ లేదు. (ప్రకాశముగా) ఓమనోనల్లభా! ఏమి నాపుణ్యము! మీ రాయకాలమృత్యువునోటఁ బడియు విడివడి యిప్పుడు మరల నాకంటఁబడుచున్నాను!

విరా—ఇది వలలుఁడు చేసిన యుపకారము. అతఁడు సాయోద్రణరంగభీముఁడు శత్రువులమీఁదఁ బడి పలువురఁ బోలెయించి పోయిన వనుకొన్న ప్రాణములనే మరల నిలిపినాఁడు. నీ వెల్లదురాత్మానిపాలఁ బడక మానప్రాణములు దక్కించుకోఁ గలిగితివి?

సుధే—ఈద్విజసార్వభౌముని యనుగ్రహమువలన (అని కంకుని జూపుచున్నది.)

విరా—ఓకంకభట్టారకా! సహస్రనమస్కారములు. చేర వచ్చి యొక్కసారి నీపరిష్కృంగసౌఖ్య మిచ్చి నన్ను జరితార్థుని జేయుము. నేను సహస్రజన్మము లెత్తియైనను నీఋణలేశమును దీర్చుకోలేను. (అని కొఁగి లించుకొనుచున్నాఁడు.)

కంక—విజయోస్తు! మహారాజా! నా కిప్పుడు జన్మసాఫల్య మేమునది.

విరా—మారాజ్యమును బ్రాణములును మీ రిచ్చినవే. ఇటు వంటి ప్రాణదాతకు నే నేమి సమర్పించి సంతోషపెట్టఁగలను?

గీ. మృత్యుదంష్ట్రాంకురంబుల నిటికికొన్న

నన్ను విడిపించె వలలుఁడు నాగబలుఁడు;

పట్ట వచ్చినఖలుబారిఁ బడక యుండఁ

గాంతఁ గాపాడితివి నీవు కంకభట్ట.

దీని వంగీకరించి నాభక్తి కానందింపుము. (అని తనమొడ నున్నరత్న హారమును దీసి యాతనికంఠమున వేయుచున్నాఁడు.)

కంక—దేవరవారి యీచల్లనిమాటమాత్రముననే నాకు సకల సత్కారములును జరిగివి? వేఱుగఁ గంతమాలయేల?

విరా—నేను జేసిన యీసత్కారము మీరొనర్చిన యుపకృతికిఁ దగినదికాదు. కొండంతదేవరకుఁ గొండంతపత్రి యెవ్వరు సమర్పింపఁ గలరు?

కంక—తనయేలిక కయి ప్రాణములు డాపక పోరాడుట భృత్య సామాన్యసర్వము. అంతకంటె మే మధికముగాఁ జేసిన దేమియు లేదు. స్వకృత్యమును నిర్వహించిన మ మ్మింత పొగడనేల? ఈయపూర్వసమ్మానము దేవరవారి గుణగ్రహణపరాయణతను దెలుపునుగాని మాయర్హతను గాదు.

విరా—ఈవిషయమున మన మేకీభవింపజాలము. అది పోనిమ్ము. దేవిని జెఱగొనవచ్చిన యాదురాత్ముడు ప్రాణములతోఁ దప్పించుకొని పోగలిగెనా?

కంక—వంట యెల్లు చొచ్చినకుందే లెందుఁ బోగలదు? అదె యానరసశువును మనసైరికు లిట కీడ్చుకొని వచ్చుచున్నారు.

విరా—క్షణకాలము వానిని దూరముగా నుండనిండు. మన వలలుడును దామగ్రంథియు సుశర్మనిటఁ గొనివచ్చుచున్నారు—ఓహఁగుప్తా! మేము పసిగల బిలిచినదాఁ నీ విండుకతడ వావలికిఁ బోయి యాదుష్టనికడ నేచుటక కాచి యుండుము.

ధన—చిత్తము. (అని పోవుచున్నాడు.)

కంక—ఆసుశర్మ యెట్లు బెదురుగదిరి వడఁచుచున్నాడో!

[అంతట వలదామగ్రంథులతో సుశర్మ ప్రవేశించుచున్నాడు]

విరా—(లేచి యెదురుగాఁబోయి) “ఓహోహో! సుశర్మమహా రాజులవారా? దయచేయుండు. బహుకాలదర్శనము! ఏలినవా రెప్పుడును

ఒగవారికి లోబడువారు కారుగదా?" ఇది యింతకుమున్ను దేవరవారు నాకు జేసు ననుగ్రహించిన సమ్మానమునకుఁ బ్రతిసమ్మానము.

సుశ—(తనలో) దీనిజేమి యుత్తరము చెప్పును? ఇప్పుడు భీతిచేత నాయొడలు వడచుచున్నది; నాలుక తడబడుచున్నది; గుండెలు కొట్టుకొనుచున్నవి. అయినను గాంభీర్యము తెచ్చుకొని తగినసమాధానము చెప్పి నిక్కపు ధైర్యశాలివలె నటించఁ బ్రయత్నించెదను. (ప్రకాశముగా) ఓనీ! నృపాధమా! ఇంతలోనే నీ కీకండకావర మేటికి? గడియక్రిందటి నీయచస్థను స్మరణకుఁ దెచ్చుకొని మఱి మాటాడు. విధిదోషముచేతఁ బరాభూతుఁ డైనవీరపురుషునిఁ బరిహసించుట యుత్తమక్షత్రియ లక్షణముగాదు. ఇట్లు పరిహాసము చేసినంత మాత్రముననే నీ వధికుండవు కావు.

విరా—“నీ నోటికడ్డులేదు గనుకఁ గావలసినన్ని దురక్తుల నిప్పుడే ప్రేలుము. జేపు నీజిహ్వ నీకు వశముగాదు. తెల్లవాతినతరువాత నీవు మరల సూర్యనిముఖమును జూడఁబోవు.”

సుశ—(తనలో) ఇతఁడన్నంతయుఁ జేయునేమో! ఏమి చేయుదును? హృదయమా నా కెట్టిగతి తెచ్చిపెట్టితివి! ఓధైర్యమా! నన్ను విడనాడి పోఁబోకు. (ప్రకాశముగా) స్వపౌరుషముచేత నన్ను గెలువఁ జేతఁగాక యన్యుడు లోబడిచినప్పుడు నాముందట సిగ్గుమాలి యీగర్వోక్తు లేల ప్రేలెదవు?

విరా—ఓరోధిదురాత్మా! నన్నింతకుమున్ను మూర్ఛితునిఁ జేయుట నీపౌరుషమో నీసేనాని యైవవిక్రమభుజుని పౌరుషమో స్మరణకుఁ దెచ్చుకో. అసుకృతాత్ముడు వీరస్వర్గమును జూటగొనగా, ‘పాపీ చిరాయు’ నన్నట్లు నీవు బ్రతికి లజ్జలేక యాతని పౌరుషమును నీపౌరుషమునుగాఁ బరిగణించుకొనుచున్నావు.

సుశ—నేను బాపాత్ముడనా! ఏమి యియుగ్మత్ప్రలాపములు!

విరా—నావి ప్రలాపములో యమోఘనాక్కులో యిప్పుడే తెలిసికోగలవు. త్రుటికాల మోర్చియుండుము. పాపాత్ముడ వన్న నీ కెంత కోపము వచ్చినది! ఆపనలో నున్నప్పు డవ్యకళత్రమునకు ద్రోహము దలచిన నీవు పాపాత్ముడవుగాక సుకృతాత్ముడ వగుదువా! బొనాను! నేనే తప్పించబడితిని, ఈరాత్రియే విగతప్రాణుడవు కానున్నందున, 'సుకృతీ గతాయు' న 'క్షుణ్ణు నీవు సుకృతాత్ముడవే యగుదువు?

సుశ—నిరాయుధుఁ డయి చేతఁ జిక్కి యున్న యరాణిని జంపఁబూనుట పౌరుషముగాదు, ధర్మమును గాదు.

విరా—ఇది యంతికుముందు నీవలన నేర్చుకొన్న పౌరుషమే. నీవు నేర్చిన నీతిని నీవిషయముననే ప్రయోగింపవలెను. దుష్టు లన్యుల విషయమున ధర్మమును దలఁపకపోయినను స్వవిషయముననైనను ధర్మమును బేరుకొందురు. నీవు నేర్చిన ధర్మ మిం కొక్కటి గలదు. నీకు సుకృతత్వసిద్ధి యగునప్పుడు నీబంధువులు నీనద్దనండి వేడుక చూచి సంతోషపడవలెనుగాదా?—ఓభటులారా! ఈతని మరణమహోత్సవ సంకర్షణార్థ మును యంతఃపురకాంతలను జెఱగొన నేతెంచిన మహానుభావుని నీతని తమ్ముని నిటకుఁ దోడ్కొని రమ్మని మన ధనగుప్తునితోఁ జెప్పి రండు.

భటులు—మహాప్రసాదము. (అని నోవుచున్నారు.)

విరా—సుశర్మా! నీనీతి నీవు మఱచిపోకు. భ్రాతృసహోత్సవముతో నీతమ్మునికి నేత్రోపర్యము చేయవలెనుగాదా? చెప్పు.

సుశ—(మేను చెమర్చి వడఁకుచున్నాఁడు.)

విరా—ఏమి? నోట మాటరా దేమి? ఓఁపిటికిపండా! ప్రాణ భీతిచేత గాలిలోని పూరిపుడకవలె నెట్లు కంప మొందుచున్నావు!

సుశ—(గద్గదస్వగముతో) నయ నయ-నయమే పరాక్రమశాలి కలంకారము.



[బద్ధుడయిన సత్యసేనుడు ధనగుప్తాదుల వెంటఁ

[బ్రవేశించుచున్నాడు.]

సత్య—(తనలో) ఇది యేమి! విజయశాలియైన నాయన్నగారే యిట్లు భునపాశబద్ధులయి విజితుఁడైనవిరాటరాజుముందట నిలిచి యున్నట్లు కనబడుచున్నారు! ఇది యేదో యింకొక ముఁదు యుద్ధవలెను.

ధన—ఓరీ! మదాంధా! మహారాజపత్నిని జెఱిగొన నిన్ను బనిచిన నీయన్నగారియవస్థను గన్నులారఁ జూచినావా?

సత్య—ఇప్పుడు నాకన్నులే నన్ను మోసపుచ్చుచున్నట్లున్నవి. ఇది యేదో రాక్షసమాయ—మహేంద్రజాలము—ఇది కనుకట్టి కాకుండిన పక్షమున, జాముకింద భండనోద్దండవిజయవిరాజితుండు నిండుకొలువుండి పరాజితుండు పట్టువడిన విరాటున కర్ణదండనము విధింపఁ గూరుచుండియుండిన యితఁ డింతలో నావిరాటునకే భృత్యుఁడు నిమోల నిలుచుండుట యెట్లు సాధ్యమగును?

ధన—ఓసత్యసేనా! నీకన్నులే నిన్ను మోసపుచ్చుచున్న వేమి? నీవు సత్యసేనుడ వగుదువో కావో చూచుకో. నీవు సత్యసేనుడవు కాకుండువేని, యితఁడు నీయన్న సుశర్మకును గాకపోవచ్చును.

విరా—ఓసుశర్మా! నీవు పరలోకయాత్రకు భోవ నున్నా వని విని నీతమ్ముఁ డితఁడె నిన్నుఁ జూడ వచ్చియున్నాడు. మరణమునకు ముందు నీవు నీభార్యకుఁ జెప్పవలసిన పలుకు లేవేని గలవేని యిప్పుడే యీతనితోడఁ జెప్పిపంపుము.

ధన—స్వామీ! ఈతనికి భ్రాతృస్నేహము మెండు. ఇతఁడగ్రజుని విడిచి యరనిమిషమైన నుండఁజాలఁడు. యమమందిరమున కన్నకుఁ దెన్నుచూపుచు నాతనితోడనే యితఁడు ముందు నడుచును.

సుశ—ఓపలువలారా! పరాజితుఁడయియున్నవానిని బరిహసింపఁట శూరధర్మము గాదురా.

ధన—ఓహో! నీనోటినుండి యెంత దొడ్డమాట వచ్చినది! పట్టుపడిన నన్ను బరిహసించినప్పు డీధర్మ మెందు బోయినది?

విరా—నీధర్మము స్వాచరణమునందు నీకు బనికిరాకపోయినను బరోపదేశమునకదునను బనికి వచ్చుచున్నది. మే మన్నది సత్యముకాక పరిహాస మయినట్లు నీవేల తలచెనవు? నీమరణవిషయమున నీ కింకను సం దేహమున్న—

సుశ—(తనలో) ఇతడు నన్ను వధింపఁ గృతనిశ్చయుఁ డయి యున్నట్టే కలఁబడు చున్నాఁడు. ఓధైర్యమా! నేను బ్రార్థించుచున్న ను నావద్దనుండక పరుగెత్తెదవేమి? ఓభయమా! ని న్నేనరు రమ్మన్నారు? నామనసు చొచ్చి యిట్లు కలఁచెన వేమి? (ప్రకాశముగా) తమ్ముడా! నోటమాట—

సత్య—(తనలో) ఇతడు నిశ్చయముగా నాయన్నగారే. వీ రన్నమాట యసత్యము కాదు. (ప్రకాశముగా) అన్నయ్యా! తడఁబడ్డ బోకు. వీరితో నీపక్షమున నేను మాటాడెదను.—ఓకరుణాళులారా! చేతఁజిక్కిన శత్రువును జంపఁ జూచుట మీకిది యేటిపౌరుషము?

ధన—నేను త్తరము చెప్పెదను. ఓభటులారా! “వీడు సురా పానము చేసిన వానివలె బ్రేలుచున్నాఁడే”

సత్య—తులువమాట లాడుటకు మీకిష్టము సమయము వచ్చినది.

ధన—ఓభటులారా! “వీని కేమైన నున్నాద మున్నదా?” “ఇట్లు కాఱులు బ్రేలుచున్న యీతులువనాలుక కోయక క త్తి చేత బట్టుకొని యూరక చూచుచున్నారేమి?” ఓసత్యసేనా! న న్నేఱుఁగు దువా? నేటిప్రాతఃకాలమునం దీమాటలు నీచే ననిపించుకొన్న ధనగుప్తుడను నేను. మీమాటలు మరల నీకప్పగించివేసినాను. నేనిష్ట మైనను నీకు స్మరణకు వచ్చినానా?

సుశ—(అసలో) నీడు మీ ముప్ప డన్నమాట లెత్తిపొడుచు చున్నాడు. ఇక మాటకుమాట యని వీరిని గవలించిన బయోజ నములేను. మగచిహ్నాటంతో నీ ముప్ప కరగించ జూచెనను. (ప్రకాశముగా) ఓవిరాటచుసోరాజా! నీ నేమో కరుణాసాగరుడ నని చెప్పకొందురే? నీ కీ మృదుణత యెక్కడనుండి వచ్చినది?

సుధే—(రహస్యముగా) ఓప్రాణవల్లభా! నీ వీతనిప్రాణములు గొంగూడను.

విరా—(రహస్యముగా) ఓహృగయేశ్వరీ! ఎప్పుడును నే నీతని వధింపఁ దలంచుకోలేదు. వినోదార్థముగాఁ గొంతతడ వీని నొక యాట యాడించి విడిచిపెట్టెను. నీవితనిపక్ష మనలంబించి మాటాడు చుండుము. (ప్రకాశముగా) ఓసుశర్మా! కరుణమున్న దివ్యచాక్కు నీనోటినుండి వచ్చి చెడిపోవుచున్నది—ఓప్రాణేశ్వరీ! “పాపము! ఈదొరకారిభార్యకు పడుచుడనములోనే వైధవ్యదుఃఖము సంభవించు చున్నదిగదా!”

సుధే—ఓప్రాణనాథా! మనమూలమున మనశత్రువునకుసహిత ముట్టివిపత్తు పుట్టరాదు.

కంక—(రహస్యముగా) అమ్మా! నీవు నీపూనికను విడువక యేలాగుననైన నీతని విడిసింపుము.

సుధే—(రహస్యముగా) ఓకంకభట్టారకా! దయార్ద్రహృదయు తైనరాజుగారిచిత్త మెన్నడైనఁ గూరకార్యమునకుఁ జొరఁబాటునా? మీరు నిర్విచారముగా నుండుడు.

సుశ—అమ్మా! ఈసభలో నీ కొక్కదానికీ దక్క మఱియెవ్వ రికిని నామీద దయపుట్ట కున్నది.

వలలుడు—వీలపుట్టును? ఆమెవలె నిక్కడ మఱియెవ్వరును స్త్రీలులేరు. పిణితిలనముచేత స్త్రీతో సమానుడవు నీవు మఱియొకడ

పున్నాపు. మీయిద్దరికిని దక్క నిక్కడ మఱియెవ్వరికిని నీమీఁద జాలి పుట్టదు.

సుశ—(తనలో) ఓభాగ్యదేవతా! నన్నితనిచేతఁ జిక్కించిన చెఱుపుతోఁ దృప్తి నొంది యీతనిడెందమందు నామీఁద దయనైనఁ బుట్టింపరాదా? నమ్మించి చెఱించిన యీభాగ్యదేవత నేల పేరుకొన వలెను?

క. భాగ్యమునె నమ్ముకొన్న య

భాగ్యుఁ డెవఁ డభీష్టసిద్ధి పడయంగలుగున్

భాగ్యము నమ్మించి ననున్

భోగ్యావసరమున మోసపుచ్చుదె నేడుఁ?

ఇత నే నీరాజునే కనికరము పుట్టునట్లు ప్రార్థించెదను.

విరా—ఓసుశరత్తా! పాపపరిహారార్థముగా నీశ్వరప్రార్థనము చేసి యాసన్నమరణమానకు సంసిద్ధుడవు కమ్ము.

సుశ—(తనలో) ఎప్పుడో రోగములచేత విడువవలసిన యీశరీరము నిప్పుడే విడుచుట కోర్చుకొందునుగాని యీవలి నరకబాధలను దలపునఁ దెచ్చి నామనస్సు నన్న భయపెట్టుచున్నది. ఏమి! ఈమనో వేదన! నామనస్సులో నిప్పుడు వేయి తేళ్లును జెఱులును పాకించుచున్నట్లున్నవి. (ప్రకాశముగా) ఓరాజా!—(అని తలవంచుకొనుచున్నాడు.)

విరా—వేలుమొగము వేసికొనుటయేకాని మొగము పైకెత్తి దేవుని వేడికోవేమి?

వల—హృదయము పాపములతో నిండియున్నప్పు డం దీశ్వరునిఁ బ్రవేశపెట్టుట కవకాశ మెక్కడ నుండును?

క. సుజనుఁ డెపుడైన దేవుని

భజించుచుఁ బ్రీతితోడఁ బ్రాణము విడుచుకొ

కుజనుడొ యీశ్వరభయమున

నిజముగఁ జా వన్న మేటి నెగులునఁ బొగులనో.

ఈశ్వరసాన్నిధ్యమునకుఁ బోవ హర్షము నొందుపుణ్యాత్ములు వేఱు; ఈపాపపుబాందిని వదలలేక యీశ్వరునికి దూరమగుములఁ దొలఁగు చుండు వీనివంటివారు వేఱు. ఈపాపాత్ముని కిశ్వరుని పేరెత్త నోరాడునా?

సుశ—(తనలో) ఓలజ్జా? భయమునకుఁ దోడు నీవుకూడ నన్నుఁ జేరి బాధించుచున్నా వేమి? ఛీ! నన్ను విడిచి తొలఁగిపో. (ప్రకాశముగా) ఓమహారాజా! ఈదీచునియెడఁ గరుణచూపుము. నీ వేయీశ్వరుని బ్రార్థింప నన్ను నియోగించితివో యాయీశ్వరునికిఁ బ్రీతికరముగా వర్తింప నిన్నుఁ బ్రార్థించెదను.

క. పరమాపకారి యంచుచు

గురు కోపమునఁ బగ తీర్చఁ గోరుటకంటె

బరమేశ్వరునికి రిపునెడఁ

గరుణను జూపుటయె ప్రితికర మగుఁ జూమ్మా.

క. నీ వియ్యెడ దయ చూపుము

దేవసమానుడవు గాఁగఁ దివిరెద వేనిక

దేవగుణమె దయ ధరణిన్

గేవల రాక్షసగుణంబె నిర్దయత కనున్.

వివేకియైనవాడు తొలుదొల్తఁ గోపమును నిర్మూలము చేయవలెను.

ఉ. కోపముతోడఁ దుల్యమగు ఘోరతమాఘము లేదు; కోపమే

పాపులఁ జేయు మానవుల; భ్రాతల మాతలఁ జంపఁ జేయు; స

ద్రూపహితోపదేశములఁ దోపఁగనీక, నశింపఁ జేసెడున్

జూపును విస్మినిన్ గనులు శ్రోత్రములుం గలవారి కేనియున్.

[అని కన్నీరు విడుచుచున్నాడు]

కంక—(తనలో) ఈదివ్యవాక్యము లీక్రియాశూన్యునితోటినుండి

ఐదలి నప్పుడే యింత శ్లాఘ్యములుగా నున్నపుడు క్రియావంతుల నోటి

నుండి వచ్చినప్పు డెట్లుండునో! లోకములో నెట్టిమన్నభవర్తులును దెలిసియే యిదియుములకు దాసులగుదురుగదా!

సుధే—ఓప్రాణనాథా! దీచులకన్నులనుండి వెడలు నీకు చూచినను సహింపలేను. మీకు నామీద దయగలదేని యీతని కన్నులనుండి వెడలి పాటుచున్నట్లుగా మీహృదయమునుండి కరుణామృత రసప్రవాహమును బాటించి యీతనికుటుంబమును సంశోషవార్ధిం చేల్పుడు.

కంక—ఓసుశర్మా! నీవు చేసిన యపకారమునకుఁ బశ్చాత్తాపపడి మీదాసుడవని రాజుగారిని శరణు వొరుము. శరణాగతరక్షణనీతుడవు.

వల—ఈకఠినాత్మన్నికన్నులనుండి నీకు భయముచేతఁ గాలువ కట్టుచున్నది కాని యనుతాపముచేతఁ గాదు. వీడు దయనీయుండుకాడు.

సుశ—నాకన్నులనుండి నీ రసుతాపముచేతనే వెడలుచున్నది.

సుధే—ఓమనోనాయకా! ఇతఁ డన్న ట్లిబాష్పధారలు పశ్చాత్తాపముచేతనే వెడలుచున్నపక్షమున గంగాప్రవాహమునలె హృదయాంతరాళమందలి పాపమును గడిగి వేసియే వెడలిన వనుటకు సందేహము లేదు. అందుచేత శుద్ధుఁ డైనయితఁ డిప్పుడు దేవరవారి యను గ్రహమునకుఁ బ్రాప్తుఁడు

విరా—ఓసుశర్మా! దేవిగారిదయవలన నీవు బ్రతికిపోయినావు. ఇక నీవారివద్దకు నీవు పో. (అని బంధములు విడిపించుచున్నాడు.)

సత్య—ఓమహారాజా! ఇక్కడమీదాసుఁడు మఱియొకఁడున్నాడు.

విరా—నిన్నును తుమించినాము. ఓసుశర్మా! నేను మొదటి నుండియు నిన్నుఁ జంపఁ దలచుకొలేదు. నీధైర్యాదులను శోధించి నీకును నాకును గలభేదమును జూపి మఱి నిన్ను విడువవలయునని యించుకనే వీకపటనాటకమును నడిపినాను. పశ్చాత్తప్తుడవగుటచే

నీ విప్పడు నాకు శత్రుడవుగాక పరమమిత్రుడవయినావు. మాతో వచ్చి నీవును నీతమ్మడును మాముంటున్నామి. అంతా సంతోషమున తాము లొంది మఱిపొందు. ఇది నాహృదయపూర్వక మైన ప్రార్థన.

సుశ—ఓయహారాజా! కత్తిచేరాగాక నీయూదరముచేత నిజముగా నే నిప్పడు చంపబడిననాడ నున్నాను. చంపవలసిన శత్రువే తనయెడ దయ చూపుటకంటె నూనవంతునకు మరణము వేరే డేముండును?

విరా—సుశర్యా! ఈయనమానదూఖము మనసునం దుంచుకోమఱిచిపొమ్ము. ఈపరాభవమరణముచేత నీవ్విప్పడు నీకు నీతిమంతుమయిన నూతనజన్మమును బ్రసాదించునుగాక! ఓకంకభట్టా! ఈరాత్రి సేనలను సుఖవిద్ర చేయ నియమింపుము. మనమును గొంతసేపు విశ్రమింతుము.

కంక—దేవర యాజ్ఞాపించినట్లు చేసెదను. సేనలను దోడుకొని వచ్చుట కయి పురమున కనికి మున్న మునది తానీక శంఖాద్యనుజతనూజుల కీవిజయవార్తను జేలుప ధనగుల్లలి నిప్పడ పంపవలెను.

విరా—ధనగుల్ల! నీ విప్పడ పోయి సేనలతో బనిలేదని మన శతానీకసూర్యదత్తాదులతోడఁ జెప్పి వాగిని పంపింపుము.

ధన—మహాప్రసాదము. (అని పోవుచున్నాడు)

విరా—ఓవలలా! దామగంధీ! తంత్రీపాలా! నానిమిత్తము మీ రత్యంత ప్రయాసపడి యున్నారు. విశ్రమింపఁ బొందు.

వలలాదులు—కార్యసాఫల్య మునందున మౌనమును మేము పరిగణింపము. దేవరవా రింక విశ్రమింప విజయంచేయవచ్చును.

(అందఱు నిష్క్రమించుచున్నారు.)













